

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ

“ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ದಿನಾಂಕ:10.01.2011ರ ನಡೆದ ಸಭೆಯ ನಡವಳಿಗಳು

ಹಾಜರಿದ್ದ ಸದಸ್ಯರುಗಳು		ಹಾಜರಿದ್ದ ಅಧಿಕಾರಿಗಳು
ಶ್ರೀಯುತರುಗಳಾದ:		
ಪಿ. ಸುಗುಮಾರ್	ಅಧ್ಯಕ್ಷರು	ಜಂಟಿ ಆಯುಕ್ತರು (ಪೂರ್ವ)
ಕೆ. ಮಹೇಶ್ ಬಾಬು	ಸದಸ್ಯರು	ಜಂಟಿ ಆಯುಕ್ತರು (ಯಲಹಂಕ)
ಮುನಿಸ್ವಾಮಿಗೌಡ	ಸದಸ್ಯರು	ಜಂಟಿ ಆಯುಕ್ತರು (ದಾಸರಹಳ್ಳಿ)
ಬಿ.ಆರ್.ಚಂದ್ರಶೇಖರ್	ಸದಸ್ಯರು	ಜಂಟಿ ಆಯುಕ್ತರು (ಬೊಮ್ಮನಹಳ್ಳಿ)
ಭುವನೇಶ್ವರಿ ಜೆ.	ಸದಸ್ಯರು	ಉಪ ಆಯುಕ್ತರು (ಯಲಹಂಕ)
ಎಂ.ಶ್ರೀನಿವಾಸ್	ಸದಸ್ಯರು	ಉಪ ಆಯುಕ್ತರು (ಪಶ್ಚಿಮ)
ಲೋಕೇಶ್	ಸದಸ್ಯರು	ಸಹಾಯಕ ಕೌನ್ಸಿಲ್ ಕಾರ್ಯದರ್ಶಿ
ಆರ್.ಉದಯ್‌ಕುಮಾರ್	ಸದಸ್ಯರು	ಅಪರ ಆಯುಕ್ತರು (ರಾಜರಾಜೇಶ್ವರಿ ನಗರ)
ಶ್ರೀವಿದ್ಯಾ ಎನ್.	ಸದಸ್ಯರು	ಉಪ ಆಯುಕ್ತರು (ದಕ್ಷಿಣ)
		ಉಪ ಕಾನೂನು ಅಧಿಕಾರಿ
		ಕಲ್ಯಾಣ ಅಧಿಕಾರಿ (ಕೇಂದ್ರ ಕಛೇರಿ)
		ಕಲ್ಯಾಣ ಅಧಿಕಾರಿ (ಯಲಹಂಕ)
		ಕಲ್ಯಾಣ ಅಧಿಕಾರಿ (ಪೂರ್ವ)
		ಕಲ್ಯಾಣ ಅಧಿಕಾರಿ (ಪಶ್ಚಿಮ)
		ಕಲ್ಯಾಣ ಅಧಿಕಾರಿ (ದಕ್ಷಿಣ)
		ಪ್ರಭಾರ ಕಲ್ಯಾಣ ಅಧಿಕಾರಿ (ಬೊಮ್ಮನಹಳ್ಳಿ)

ವಿಷಯದ ಸಂಖ್ಯೆ: ಸಾನ್ಯಾಸ್ಥಾಸ/ 10/2010-11

2008-09 ನೇ ಸಾಲಿನಿಂದ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕಲ್ಯಾಣ ಕಾರ್ಯಕ್ರಮಗಳಿಗೆ ಮೀಸಲಾಗಿಟ್ಟಿರುವ ಮೊತ್ತ ಶೇ. 18 ರಿಂದ ಶೇ. 22.75 ಕ್ಕೆ ಏರಿಕೆಯಾಗಿರುತ್ತದೆ. ಈ ಮೊತ್ತವನ್ನು ವ್ಯಯ ಮಾಡಲು ಸರ್ಕಾರವು ನಿರ್ದಿಷ್ಟ ಮಾರ್ಗಸೂಚಿಗಳನ್ನು ನೀಡಿರುತ್ತಾರೆ. ಸರ್ಕಾರಿ ಆದೇಶ ಸಂಖ್ಯೆ: ನಅಇ 220 ಜಿಇಎಲ್ 2009 ದಿನಾಂಕ 26-08-2009 ಮುಖಾಂತರ ನಿಗದಿಪಡಿಸಿರುವ ಮಾರ್ಗಸೂಚಿ ಅನ್ವಯ ಪ್ರಧಾನವಾಗಿ ಶೇ. 55 ರಷ್ಟು ವ್ಯಕ್ತಿಗತ ಕಾರ್ಯಕ್ರಮಗಳಿಗೆ ಮತ್ತು ಶೇ. 45 ರಷ್ಟು ಸಮುದಾಯಿಕ ಅಭಿವೃದ್ಧಿ ಕಾರ್ಯಕ್ರಮಗಳಿಗೆ ವಿನಿಯೋಗ ಮಾಡುವ ವಿಧಿ ಇರುತ್ತದೆ.

ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕಲ್ಯಾಣ ಕಾರ್ಯಕ್ರಮಗಳ ಮುಖಾಂತರ ಈ ಗುಂಪಿಗೆ ಸೇರಿದ ಕುಟುಂಬಗಳ ಮತ್ತು ಸಮುದಾಯದ ಜೀವನದ ಗುಣಮಟ್ಟವನ್ನು ಗಮನಾರ್ಹವಾಗಿ ಹೆಚ್ಚಿಸುವುದೇ ಈ ಮಾರ್ಗಸೂಚಿಯ ಪರಮೋದ್ದೇಶವಾಗಿರುತ್ತದೆ ಎಂಬುದಾಗಿ ಅರ್ಥೈಸಿ ಅದರಂತೆಯೇ ಕಾರ್ಯಕ್ರಮಗಳನ್ನು ರೂಪಿಸುವ ಮತ್ತು ಅನುಷ್ಠಾನಗೊಳಿಸುವ ಗುರುತರ ಜವಾಬ್ದಾರಿ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಮೇಲಿರುತ್ತದೆ.

ಸರ್ಕಾರ ನೀತಿಯಂತೆ ಈ ನಿಟ್ಟಿನಲ್ಲಿ ಕೈಗೊಳ್ಳಬಹುದಾದ ಕಾರ್ಯಕ್ರಮಗಳೆಂದರೆ ವೈಯಕ್ತಿಕ

ಮನೆಗಳ ನಿರ್ಮಾಣ, ಗುಂಪು ಮನೆಗಳ ನಿರ್ಮಾಣ, ವೈಯಕ್ತಿಕ ಶೌಚಾಲಯಗಳ ನಿರ್ಮಾಣ, ಮನೆಗಳಿಗೆ ಕುಡಿಯುವ ನೀರಿನ ಸೌಲಭ್ಯ ಮತ್ತು ಒಳಚರಂಡಿ ವ್ಯವಸ್ಥೆ ಕಲ್ಪಿಸುವುದು ಮತ್ತು ಸಮುದಾಯ ಅಭಿವೃದ್ಧಿಗೆ ಸಂಬಂಧಿಸಿದಂತೆ ಸಮುದಾಯ ಆಸ್ತಿಗಳು ಮತ್ತು ಸೌಲಭ್ಯಗಳ ಅಭಿವೃದ್ಧಿ, ಆಂತರಿಕ ರಸ್ತೆಗಳು ಮತ್ತು ಚರಂಡಿಗಳ ನಿರ್ಮಾಣ, ಶಾಲಾ ಕಟ್ಟಡಗಳು, ವಿದ್ಯಾರ್ಥಿ ನಿಲಯಗಳು, ಆಸ್ಪತ್ರೆ ಕಟ್ಟಡಗಳ ನಿರ್ಮಾಣ ಮುಂತಾದವುಗಳನ್ನು ಒದಗಿಸಬಹುದಾಗಿದೆ. ಈ ಕಾರ್ಯಕ್ರಮಗಳ ಜೊತೆಗೆ ಆರ್ಥಿಕ ಅಭಿವೃದ್ಧಿ ಮತ್ತು ಶೈಕ್ಷಣಿಕ ಅಭಿವೃದ್ಧಿ ಕಾರ್ಯಕ್ರಮಗಳನ್ನು ಸಹ ನಿರ್ದಿಷ್ಟ ಪ್ರಮಾಣದಲ್ಲಿ ಹಮ್ಮಿಕೊಳ್ಳಬಹುದಾಗಿರುತ್ತದೆ.

ಮೇಲ್ಕಂಡ ಅಂಶಗಳ ಹಿನ್ನೆಲೆಯಲ್ಲಿ ಬೆಂಗಳೂರು ಮಹಾನಗರ ವ್ಯಾಪ್ತಿಯಲ್ಲಿ ಬರುವಂತಹ ಕೊಳಚೆ ಪ್ರದೇಶಗಳ ಸಮಗ್ರ ಅಭಿವೃದ್ಧಿ ಅತ್ಯವಶ್ಯವಾದುದು. ಬೆಂಗಳೂರು ನಗರ ವ್ಯಾಪ್ತಿಯಲ್ಲಿ ಒಟ್ಟು 576 ಕೊಳಚೆ ಪ್ರದೇಶಗಳು ಇರುತ್ತವೆ. ಅವುಗಳಲ್ಲಿ ಪಾಲಿಕೆಯ ವ್ಯಾಪ್ತಿಗೆ ಒಳಪಡುವಂತಹ ಕೊಳಚೆ ಪ್ರದೇಶಗಳ ಸಂಖ್ಯೆ 325 ಆಗಿದೆ. ಪಾಲಿಕೆಯಲ್ಲಿರುವ ಒಟ್ಟು ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡಗಳ ಜನಸಂಖ್ಯಾ ಗಾತ್ರವು 7,55,506 ಆಗಿದ್ದು, ಅದರಲ್ಲಿ ಕೊಳಚೆ ಪ್ರದೇಶಗಳ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಜನಸಂಖ್ಯೆ ಪ್ರಮಾಣವು ಸುಮಾರು ಶೇ. 60 ರಷ್ಟು ಇದೆ ಎಂದು ಅಂದಾಜಿಸಲಾಗಿದೆ. ಈ ಜನರಲ್ಲಿ ಬಹು ಸಂಖ್ಯಾತ ಕುಟುಂಬಗಳಿಗೆ ಮನೆಗಳು ಇರುವುದಿಲ್ಲ. ಅವರು ಬದುಕುತ್ತಿರುವ ಜೀವನ ದುಸ್ಥರ. ಈ ಕುಟುಂಬಗಳಿಗೆ ತಲೆಯ ಮೇಲೆ ಸೂರು ಇಲ್ಲದಿರುವುದು, ಶೌಚಾಲಯಗಳ ಅಭಾವ, ಕುಡಿಯುವ ನೀರಿನ ಗಂಭೀರ ಸಮಸ್ಯೆ ಮತ್ತು ಇತರೆ ಮೂಲಭೂತ ಸೌಕರ್ಯಗಳಾದ ಯು.ಜಿ.ಡಿ. ಸೌಕರ್ಯಗಳು ಮೊದಲೇ ಇರುವುದಿಲ್ಲ. ವಿದ್ಯುಶಕ್ತಿ ಸಂಪರ್ಕದ ಕೊರತೆ, ಶಾಲಾ ಕಟ್ಟಡಗಳ ಅಭಾವ, ವಿದ್ಯಾರ್ಥಿ ನಿಲಯಗಳ ಕೊರತೆ, ಆರೋಗ್ಯ ಮತ್ತು ನೈರ್ಮಲ್ಯದ ಕೊರತೆ ಇವುಗಳ ಜೊತೆ ಜೊತೆಗೆ ಸಾಮಾಜಿಕ, ಆರ್ಥಿಕ ಹಾಗೂ ಶೈಕ್ಷಣಿಕ ಸೌಲಭ್ಯಗಳ ಕೊರತೆಯಿಂದಾಗಿ ಕೊಳಚೆ ನಿವಾಸಿಗಳ ಜೀವನ ಶೈಲಿ ದುಸ್ಥರ ಹಾಗೂ ದಾರುಣ. ಪ್ರಪಂಚದಾದ್ಯಂತ ಬೆಂಗಳೂರು ನಗರ ಐ.ಟಿ/ಬಿ.ಟಿ ನಗರ ಎಂದು ಪ್ರಖ್ಯಾತಿ ಹೊಂದಿದ್ದರೂ ಸಹ ನಗರದ ಕೊಳಚೆ ಪ್ರದೇಶಗಳಲ್ಲಿ ವಾಸಿಸುತ್ತಿರುವ ಕೆಲವು ಜನರ ಬದುಕು ಪ್ರಾಣಿಗಳಿಗಿಂತಲೂ ಹೀನವೆಂದರೆ ತಪ್ಪಾಗಲಾರದು.

ಇಂತಹ ಒಂದು ಸಂಕೀರ್ಣ ಸಮಸ್ಯೆಗಳಿಂದಾಗಿ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಜನರಿಗೆ ಮನೆಗಳನ್ನು ನಿರ್ಮಾಣ ಮಾಡಿಕೊಡುವ ಗುರುತರ ಸಾಮಾಜಿಕ ಜವಾಬ್ದಾರಿಯು ಅನಿವಾರ್ಯವಾಗಿ ಬಿ.ಬಿ.ಎಂ.ಪಿ ಮೇಲಿದೆ. ಪ್ರತಿಯೊಬ್ಬ ಕುಟುಂಬಕ್ಕೂ ತನ್ನದೇ ಆದ ಮನೆಯನ್ನು ಒದಗಿಸುವ ಜೊತೆಗೆ ಇತರೆ ಮೂಲಭೂತ ಸೌಕರ್ಯಗಳಾದ ಕುಡಿಯುವ ನೀರು, ಯು.ಜಿ.ಡಿ. ವಿದ್ಯುತ್ ಸಂಪರ್ಕ ಇತ್ಯಾದಿಗಳನ್ನು ಕಲ್ಪಿಸಿ, ಅವರ ಬದುಕನ್ನು ಹಸನುಗೊಳಿಸಬೇಕಾಗಿರುತ್ತದೆ. ಹೀಗಾಗಿ ಕಲ್ಯಾಣ ಕಾರ್ಯಕ್ರಮಗಳಿಗೆ ಅನುಷ್ಠಾನದ ನಿಟ್ಟಿನಲ್ಲಿ ಪರಿಶಿಷ್ಟ ಜಾತಿ ಮತ್ತು ಪಂಗಡಗಳ ಜೀವನದ ನೆಮ್ಮದಿ ಮತ್ತು ಸಹಬಾಳೆಯನ್ನು ಸಾಧಿಸುವಲ್ಲಿ ಪ್ರತಿಯೊಬ್ಬ ಕುಟುಂಬ ತನ್ನದೇ ಆದ ಮನೆ ಹೊಂದುವುದು ಪ್ರಾಮುಖ್ಯವೆಂದು ಹೇಳಲೇ ಬೇಕಾಗುತ್ತದೆ.

ಪಾಲಿಕೆಯು ಈವರೆಗಿನ ಮನೆ ನಿರ್ಮಾಣ ಕಾರ್ಯ ಯೋಜನೆಯ ಬಗ್ಗೆ ದೃಷ್ಟಿ ಹಾಯಿಸಿದಾಗ, ಅದರ ಬಗ್ಗೆ ನೀಡಿರುವಂತಹ ಪ್ರಾಮುಖ್ಯತೆಯು ಬಹಳ ನಿರಾಶಾದಾಯಕವಾಗಿರುತ್ತದೆ. 2009-10 ನೇ ಸಾಲಿನಿಂದ ಮನೆ ನಿರ್ಮಾಣ ಕಾರ್ಯವನ್ನು ಗಣನೀಯ ಪ್ರಮಾಣದಲ್ಲಿ ಯೋಜಿಸಲಾಗುತ್ತಿದ್ದು ಅದಕ್ಕೆ ಆಯವ್ಯಯದಲ್ಲಿ ಒದಗಿಸಿರುವ ಹಣವು ಬಹಳ ಕಡಿಮೆಯಾಗಿರುತ್ತದೆ. ಈವರೆಗೆ 8567 ಮನೆಗಳ ನಿರ್ಮಾಣ ಗುರಿಯನ್ನು ಹೊಂದಿದ್ದು, ಅದರಲ್ಲಿ 1340 ಮನೆಗಳು ಮಾತ್ರ ಪೂರ್ಣವಾಗಿರುತ್ತವೆ. ರೂ.

41.7 ಕೋಟಿ ಖರ್ಚಾಗಿದ್ದು, ಇನ್ನೂ ಯೋಜಿತ ಮನೆಗಳನ್ನು ಪೂರ್ಣಗೊಳಿಸಲು ರೂ. 221.00 ಕೋಟಿಗಳ ಅವಶ್ಯಕತೆ ಇರುತ್ತದೆ. ಇದಲ್ಲದೆ ಎಲ್ಲಾ ವಲಯಗಳಿಂದ ಪಾಲಿಕೆಯ ಎಲ್ಲಾ ನಗರ ಪಾಲಿಕೆ ಸದಸ್ಯರುಗಳು ಹೆಚ್ಚು ಹೆಚ್ಚು ಮನೆಗಳ ನಿರ್ಮಾಣಕ್ಕೆ ಬೇಡಿಕೆ ಸಲ್ಲಿಸುತ್ತಿದ್ದಾರೆ. ಆದ್ದರಿಂದ ಇದನ್ನು ನೋಡಿದಾಗ ಹಿಂದಿನ ವರ್ಷಗಳಲ್ಲಿ

ಮನೆಗಳ ನಿರ್ಮಾಣಕ್ಕೆ ಬೇಡಿಕೆಯು ಹೆಚ್ಚಾಗಿದ್ದರೂ ಸಹ ಅದಕ್ಕೆ ಪ್ರಾಮುಖ್ಯತೆ ಕೊಡದೆ ಕಡಿಮೆ ಮೊತ್ತವನ್ನು ವ್ಯಯ ಮಾಡಿ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಫಲಾನುಭವಿಗಳಿಗೆ ಮನೆ ಸೌಲಭ್ಯ ವಂಚಿತರನ್ನಾಗಿಸಿರುವುದು ಬಹಳ ಸ್ಪಷ್ಟವಾಗಿ ಗೋಚರಿಸುತ್ತದೆ.

2009-10 ರ ಹಿಂದಿನ ವರ್ಷಗಳಲ್ಲಿ ಮನೆಗಳನ್ನು ನಿರ್ಮಿಸಲು ಶೇ. 22.75 ರ ಅನುದಾನದಲ್ಲಿ ಕಾಯ್ದಿರಿಸುವುದನ್ನು ಗಮನಿಸಿದಾಗ ಅದು ಅಗತ್ಯತೆಗಿಂತ ಅತ್ಯಲ್ಪವಾಗಿರುವುದು ಕಂಡು ಬರುತ್ತದೆ. ಈವರೆಗಿನ ವರ್ಷಗಳಲ್ಲಿ ಕಲ್ಯಾಣ ಕಾರ್ಯಕ್ರಮಗಳನ್ನು ರೂಪಿಸಿ ಅನುಷ್ಠಾನ ಮಾಡಿರುವುದನ್ನು ಗಮನಿಸಿದಾಗ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡದ ಜನ ಸಾಮಾನ್ಯರಿಗೆ ಪರಿಣಾಮಕಾರಿ ಮತ್ತು ಉತ್ಪಾದಕ ಸೌಲಭ್ಯಗಳನ್ನು ಕಲ್ಪಿಸಲು ಸಾಧ್ಯವಾಗಿರುವುದಿಲ್ಲ. ಈ ಕಲ್ಯಾಣ ಕಾರ್ಯಕ್ರಮಗಳ ಪರಿಣಾಮವನ್ನು ಈವರೆಗೆ ಮೌಲ್ಯಮಾಪನ ಮಾಡಲಾಗಿರುವುದಿಲ್ಲ. ಕೆಲವೊಮ್ಮೆ ನಿರ್ದಿಷ್ಟವಾಗಿ ಪ್ರಮಾಣೀಕರಿಸಲು ಆಗದಿರುವಂತಹ ಕಾರ್ಯಕ್ರಮಗಳನ್ನು ಅನಾವಶ್ಯಕವಾಗಿ ಮತ್ತು ಹೆಚ್ಚಿನ ಒತ್ತು ಕೊಟ್ಟು ಜಾರಿಗೊಳಿಸಿರುವುದು ಕಂಡು ಬರುತ್ತದೆ. ಉದಾ: ತರಬೇತಿ ಕಾರ್ಯಕ್ರಮಗಳು, ಸೌಲತ್ತು/ಸೌಲಭ್ಯ ಮತ್ತು ಸಹಾಯಧನವನ್ನು ನೀಡುವ ಕಾರ್ಯಕ್ರಮಗಳು ಹಾಗೂ ಸಮಾಜ ಕಲ್ಯಾಣ ಇಲಾಖೆಯು ಅನುಷ್ಠಾನ ಮಾಡಿರುವಂತಹ ಕಾರ್ಯಕ್ರಮಗಳು ಮರುಕಳಿಸಿರುವುದು, ಇತ್ಯಾದಿ.

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಆಯವ್ಯಯದ ಶೇ. 18ರ (ಹಾಲಿ ಶೇ. 22.75) ಅನುದಾನದಲ್ಲಿ 2007-08, 2008-09 ಹಾಗೂ 2009-10 ನೇ ಸಾಲಿನವರೆಗೆ ಒಟ್ಟಾರೆಯಾಗಿ ಕಾಯ್ದಿರಿಸಿರುವ ಒಟ್ಟು ಮೊತ್ತ ಹಾಗೂ ಖರ್ಚಾಗಿರುವ ಮೊತ್ತದ ಪ್ರಗತಿ ವಿವರಗಳು. ಈ ಕೆಳಕಂಡಂತಿರುತ್ತವೆ.

ರೂ. ಲಕ್ಷಗಳಲ್ಲಿ

ಆರ್ಥಿಕ ವರ್ಷ	ನಿಗದಿಪಡಿಸಿರುವ ಮೊತ್ತ (ರೂ.)	ಖರ್ಚಾಗಿರುವ ಮೊತ್ತ (ರೂ.)	ಉಳಿಕೆ ಮೊತ್ತ (ರೂ.)	ಶೇ.ವಾರು ಪ್ರಗತಿ
2007-08	1670.00	1597.52	72.48	95.66%
2008-09	11328.35	7500.25	3828.10	66.21%
2009-10	48423.72 (*34376.00) ವಾಸ್ತವಿಕ	12884.32	21491.68	37.48%

ಶೇ. 22.75 ರ ಅನುದಾನದಡಿಯಲ್ಲಿ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡದವರ ಕಲ್ಯಾಣ ಕಾರ್ಯಕ್ರಮಗಳಿಗೆ ಇತ್ತೀಚಿನ ವರ್ಷಗಳಲ್ಲಿ ಖರ್ಚಾಗಿರುವ ಅಂಕಿ ಸಂಖ್ಯೆಗಳು ಕೆಳಕಂಡಂತಿರುತ್ತವೆ.

ರೂ. ಲಕ್ಷಗಳಲ್ಲಿ

ಕ್ರ.ಸಂ.	ಆರ್ಥಿಕ ವರ್ಷ	ನಿಗದಿಪಡಿಸಿರುವ ಮೊತ್ತ(ರೂ.)	ಖರ್ಚಾಗಿರುವ ಮೊತ್ತ (ರೂ.)	ಉಳಿಕೆಮೊತ್ತ (ರೂ.)	ಶೇ.ವಾರು ಪ್ರಗತಿ
1	2007-08	893.48	507.15	386.33	57%
2	2008-09	8153.75	1675.57	6478.18	20.54%
3	2009-10	8103.72	4267.31	3836.41	52.66%

ಈ ಬೃಹತ್ ಮೊತ್ತದ ವೆಚ್ಚಗಳಿಗೆ ಅನುಗುಣವಾಗಿ ಖಚಿಡಿಂಜಣ ರಡಿಂಣಡಿ ಗಳಾದ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡದ ಜನಗಳಿಗೆ ಗಣನೀಯ ಲಾಭ, ಸೌಲಭ್ಯ ಸೃಷ್ಟಿ ಹಾಗೂ ಸಾಧನೆ ಆಗಿರುವುದು ಕಂಡು ಬಂದಿರುವುದಿಲ್ಲ.

ಈ ಎಲ್ಲಾ ಅಂಶಗಳನ್ನು ಗಮನಿಸಿದಾಗ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕುಟುಂಬಗಳಿಗೆ ಮನೆ, ಯು.ಜಿ.ಡಿ. ನೀರು ಪೂರೈಕೆ, ವಿದ್ಯುತ್ ಸಂಪರ್ಕ, ಸಮುದಾಯ ಕಟ್ಟಡಗಳು, ಶಾಲಾ ಕಟ್ಟಡಗಳು, ಇತ್ಯಾದಿ ಗಣನೀಯ ಸೌಲಭ್ಯ ಕಲ್ಪಿಸಿ ಕೊಟ್ಟಲ್ಲಿ ಜನರಿಗೆ ಸರ್ವಾಂಗೀಣ ಅಭಿವೃದ್ಧಿಯಾಗಿ ಅವರ ಬದುಕು ಹಸನಾಗುತ್ತದೆ. ಮೂಲಭೂತ ಸೌಲಭ್ಯಗಳಾದ ಮನೆ, ಯು.ಜಿ.ಡಿ. ನೀರು ಪೂರೈಕೆ, ವಿದ್ಯುತ್ ಸಂಪರ್ಕ ಇತ್ಯಾದಿ ಇವುಗಳ ವೈಯಕ್ತಿಕ ಫಲಾನುಭವಿಗಳಿಗೆ ತಲುಪುತ್ತವೆ. ಇದು ಸರ್ಕಾರದ ಮೇಲ್ಕಂಡ ಆದೇಶದಂತೆ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡದವರ ಶೇ. 22.75 ಅನುದಾನದಲ್ಲಿ ಗಣನೀಯ ಪ್ರಮಾಣದಲ್ಲಿ ಕುಟುಂಬಗಳ ಸಮಗ್ರ ಏಳಿಗೆ ಸಾಧಿಸಿ ಅವರನ್ನು ಸಮಾಜದ ಮುಖ್ಯ ವಾಹಿನಿಗೆ ತರುವ ಕೆಲಸವು ಸುಗಮವಾಗುತ್ತದೆ.

2010-11 ನೇ ಸಾಲಿಗೆ ಶೇ. 22.75 ರ ಅನುದಾನದಲ್ಲಿ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡದವರ ಕಲ್ಯಾಣ ಕಾರ್ಯಕ್ರಮಗಳಿಗೆ ಮೀಸಲಿಟ್ಟಿರುವ ರೂ. 266.35 ಕೋಟಿಗಳು ಕಾಲಾವಕಶದ ಕೊರತೆಯಿಂದಾಗಿ ಪೂರ್ಣ ವಿನಿಯೋಗವಾಗುವ ಸಂಭವ ಕಡಿಮೆ ಇರುವ ಸಾಧ್ಯತೆ ನಿಜವಾಗಿ ಗೋಚರಿಸುತ್ತದೆ.

ಈ ದೃಷ್ಟಿಯಿಂದ ಪ್ರಸ್ತುತ 2010-11 ನೇ ಸಾಲಿಗೆ ಶೇ. 22.75 ಶೀರ್ಷಿಕೆಯಡಿಯಲ್ಲಿ ಮೀಸಲಾಗಿರುವ ರೂ. 477.00 ಕೋಟಿ ಮೊತ್ತದಲ್ಲಿ ಕನಿಷ್ಠ ಪಕ್ಷ ರೂ. 300.00 ಕೋಟಿಗಳನ್ನು ಮನೆ ನಿರ್ಮಾಣ ಮತ್ತು ಮೂಲಭೂತ ಸೌಕರ್ಯಗಳನ್ನು ಕಲ್ಪಿಸಲು ಖರ್ಚು ಮಾಡಿ ಕನಿಷ್ಠ ಪಕ್ಷ 10 ಸಾವಿರ ಮನೆಗಳ ನಿರ್ಮಾಣದ ಗುರಿಯನ್ನು ಸಂಕಲ್ಪಿಸುವುದು ಅತ್ಯಂತ ಸೂಕ್ತ ಹಾಗೂ ಸಮಂಜಸ ಎಂದು ಕಂಡು ಬರುತ್ತದೆ. ಉಳಿದ ಮೊತ್ತವನ್ನು ಇತರೆ ಕಲ್ಯಾಣ ಕಾರ್ಯಕ್ರಮಗಳಿಗೆ ವಿನಿಯೋಗ ಮಾಡುವುದು ಸಹ ಸಮಂಜಸವಾಗಿ ಕಂಡು ಬರುತ್ತದೆ.

ಇದಲ್ಲದೆ ಮತ್ತೊಂದು ಮುಖ್ಯ ಅಂಶಗಳೆಂದರೆ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡದ ಜನರಲ್ಲದೆ ಇತರೆ ಹಿಂದುಳಿದ ಬಡ ಜನರ ಸಮಗ್ರ ಅಭಿವೃದ್ಧಿ ಸಲುವಾಗಿ ವಸತಿ ಸೌಲಭ್ಯ ಮತ್ತಿತರ ಮೂಲಭೂತ ಸೌಲಭ್ಯಗಳ ನಿರ್ಮಾಣಕ್ಕೆ ಪ್ರತಿ ವರ್ಷ ಕನಿಷ್ಠ ಪಕ್ಷ ರೂ. 100.00 ಕೋಟಿ ಮೀಸಲಾಗಿಡುವುದು ಸಮಂಜಸವೆಂದು ಕಂಡು ಬರುತ್ತದೆ. ಈ ಯೋಜನೆಯನ್ನು ಸಹ ಈ

ವರ್ಷದಿಂದಲೇ ಹಮ್ಮಿಕೊಳ್ಳಬಹುದಾದ ಅಥವಾ ಮುಂದಿನ ಆರ್ಥಿಕ ವರ್ಷದಿಂದ ಹಮ್ಮಿಕೊಳ್ಳುವುದು ಸೂಕ್ತವೆಂದು ಅಭಿಪ್ರಾಯಿಸಲಾಗಿದೆ.

ಈ ಎಲ್ಲಾ ಅಂಶಗಳ ಹಿನ್ನೆಲೆಯಲ್ಲಿ ಈ ಹಿಂದೆ ಈ ಬಗ್ಗೆ ಮಂಡಿಸಿದ್ದ ಟಿಪ್ಪಣಿಯನ್ನು ಮೇಲ್ಕಂಡ ಪ್ರಸ್ತಾವನೆಗಳಿಗೆ ಅನುಗುಣವಾಗಿ ಮಾರ್ಪಡಿಸಿ ಅನುಮೋದನೆ ನೀಡುವಂತೆ ಕೋರಿ ಸಲ್ಲಿಸಿದ ಟಿಪ್ಪಣಿ.

ನಿರ್ಣಯ:

- 1) ಸನ್ಮಾನ್ಯ ಆಯುಕ್ತರ ಟಿಪ್ಪಣಿಯ ಸಂಖ್ಯೆ.ಕ.ಅ./ಕೇ.ಕ./ಸಿ3/ಪಿ.ಆರ್.16/10-11, ದಿನಾಂಕ:06/01/2011 ರಲ್ಲಿ ರೂ.300.00 ಕೋಟಿಗಳನ್ನು ಮನೆಗಳ ನಿರ್ಮಾಣ ಶೀರ್ಷಿಕೆಗೆ ನಿಗದಿಪಡಿಸಿರುವುದು ಸಂತೋಷದ ವಿಚಾರ. ಉಳಿಕೆ ರೂ.177.00 ಕೋಟಿಗಳನ್ನು ಇತರೆ ಕಲ್ಯಾಣ ಕಾರ್ಯಕ್ರಮಗಳಿಗೆ ವಿನಿಯೋಗಿಸುವ ಅವಕಾಶ ಇರುತ್ತದೆ. ಆದರೆ, ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯಲ್ಲಿ ನಡೆದ

ನಡವಳಿಗಳ ಅನ್ವಯ ಶೇಕಡ 22.75% ರ ಅನುದಾನದಲ್ಲಿ ಭಾಗ್ಯಜ್ಯೋತಿ ಬೆಳಕು/ಸೂರು/ನೀರು ಯೋಜನೆ/ಇತರೆ ಕಾಮಗಾರಿಗಳು-ಬಾಕಿ ಬಿಲ್ಲುಗಳ ಹೊಣೆಗಾರಿಕೆ, ಮುಂದುವರೆದ ಕಾಮಗಾರಿಗಳು ಹಾಗೂ ಚಾಲ್ತಿ ಕಾಮಗಾರಿಗಳು ಈ ಎಲ್ಲಾ ಕಾಮಗಾರಿಗಳ ಬಾಬು ಮನೆಗಳ ನಿರ್ಮಾಣಕ್ಕೆ ಮೀಸಲಾಗಿರುವ ರೂ.300.00 ಕೋಟಿಗಳಿಗೆ ಹೊಂದಾಣಿಕೆ ಮಾಡಬೇಕೆಂದು ಸರ್ವಾನುಮತದಿಂದ ಸಮಿತಿಯು ತೀರ್ಮಾನಿಸಿತು.

ಹಾಗೂ ಉಳಿಕೆ ರೂ.177.00 ಕೋಟಿಗಳನ್ನು ಇತರೆ ಕಾರ್ಯಕ್ರಮಗಳು/ಯೋಜನೆಗಳಿಗೆ ಬಳಸದೆ ಕಲ್ಯಾಣ ಕಾರ್ಯಕ್ರಮಗಳಿಗೆ ಮಾತ್ರ ವಿನಿಯೋಗಿಸಲು ಸಭೆಯ ಸರ್ವಾನುಮತದಿಂದ ತೀರ್ಮಾನಿಸಿತು.

ಈಗಾಗಲೇ ಕಾಲ ವಿಳಂಬವಾಗಿರುವುದರಿಂದ ಹಾಗೂ ಕಾಲಾವಕಾಶ ಕಡಿಮೆ ಇರುವ ಕಾರಣ ವಲಯ ಅಪರ / ಜಂಟಿ ಆಯುಕ್ತರು ಹಾಗೂ ವಲಯ ಮುಖ್ಯ ಅಭಿಯಂತರರುಗಳು, ವಲಯವಾರು ಪರಿಶಿಷ್ಟ ಜಾತಿ / ಪರಿಶಿಷ್ಟ ಪಂಗಡಗಳ ಕಲ್ಯಾಣ ಕಾರ್ಯಕ್ರಮಗಳ ಹಾಗೂ ಸದರಿ ಸಮುದಾಯಕ್ಕೆ ಕೈಗೊಳ್ಳುವ ಕಾಮಗಾರಿಗಳ ಯೋಜನೆಗಳಿಗೆ ಈ ಮೇಲ್ಕಂಡಂತೆ ಪುನರ್ ನಿಗದಿಪಡಿಸಿರುವ ಶೇ 22.75ರ ಅನುದಾನದಲ್ಲಿ ಕ್ರಿಯಾ ಯೋಜನೆಯನ್ನು ಪರಿಷ್ಕರಿಸಿ ಅದನ್ನು ಅತೀ ಜರುರಾಗಿ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ಗಮನಕ್ಕೆ ತಂದು ಕೂಡಲೆ ಕಲ್ಯಾಣ ಕಾರ್ಯಕ್ರಮಗಳು ಮತ್ತು ಕಾಮಗಾರಿಗಳನ್ನು ಅನುಷ್ಠಾನಗೊಳಿಸುವುದು.

- 2) ಸನ್ಮಾನ್ಯ ಆಯುಕ್ತರ ಟಿಪ್ಪಣಿಯ ಸಂಖ್ಯೆ.ಕ.ಅ./ಕೇ.ಕ./ಸಿ3/ಪಿ.ಆರ್16/10-11, ದಿನಾಂಕ:06/01/2011 ರಲ್ಲಿ ಹಿಂದುಳಿದ ಬಡವರ ಸಮಗ್ರ ಅಭಿವೃದ್ಧಿ ಸಲುವಾಗಿ ವಸತಿ ಸೌಲಭ್ಯ ಮತ್ತಿತರ ಮೂಲಭೂತ ಸೌಲಭ್ಯಗಳ ನಿರ್ಮಾಣಕ್ಕೆ ಪ್ರತಿ ವರ್ಷ ಕನಿಷ್ಠ ಪಕ್ಷ ರೂ.100.00 ಕೋಟಿ ಮೀಸಲಿಡುವ ಅಂಶದ ಬಗ್ಗೆ ಹಾಗೂ ಈ ಯೋಜನೆಯನ್ನು ಈ ವರ್ಷದಿಂದಲೇ ಹಮ್ಮಿಕೊಳ್ಳುವ ಅಂಶದ ಬಗ್ಗೆ ಅಥವಾ ಮುಂದಿನ ಆರ್ಥಿಕ ವರ್ಷದಿಂದ

ಹಮ್ಮಿಕೊಳ್ಳುವ ಅಂಶದ ಬಗ್ಗೆ ಈ ಸಮಿತಿಯ ತೀರ್ಮಾನದ ಪ್ರತಿಯೊಂದಿಗೆ ತೆರಿಗೆ ಮತ್ತು ಆರ್ಥಿಕ ಸ್ಥಾಯಿ ಸಮಿತಿಯ ನಿರ್ಣಯಕ್ಕೆ ಪ್ರತ್ಯೇಕವಾಗಿ ಕಳುಹಿಸುವುದೆಂದು ತೀರ್ಮಾನಿಸಲಾಯಿತು.

- 3) ಮೂಲ ಕಡತವನ್ನು ಮಾನ್ಯ ಆಯುಕ್ತರವರಿಗೆ ಕಳುಹಿಸುತ್ತಾ ಈ ಸಂಬಂಧ ಆದೇಶಗಳನ್ನು ಹೊರಡಿಸುವುದೆಂದು ತೀರ್ಮಾನಿಸಲಾಯಿತು.

(ಪಿ. ಸುಗುಮಾರ್)

ಅಧ್ಯಕ್ಷರು

ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿ.

ಪ್ರತಿಯನ್ನು:-

- ಪೂಜ್ಯ ಮಹಾಪೌರರ ಆಪ್ತ ಕಾರ್ಯದರ್ಶಿಯವರಿಗೆ ಕಳುಹಿಸುತ್ತಾ ವಿಷಯವನ್ನು ಪೂಜ್ಯ ಮಹಾಪೌರರ ಅವಗಾಹನೆಗೆ ತರಲು ಕೋರಿದೆ
- ಉಪ ಮಹಾಪೌರರ ಆಪ್ತ ಕಾರ್ಯದರ್ಶಿಯವರಿಗೆ ಕಳುಹಿಸುತ್ತಾ ವಿಷಯವನ್ನು ಮಾನ್ಯ ಉಪ ಮಹಾಪೌರರ ಅವಗಾಹನೆಗೆ ತರಲು ಕೋರಿದೆ.
- ಆಯುಕ್ತರವರ ಆಪ್ತಕಾರ್ಯದರ್ಶಿಯವರಿಗೆ ಕಳುಹಿಸುತ್ತಾ ವಿಷಯವನ್ನು ಮಾನ್ಯ ಆಯುಕ್ತರವರ ಅವಗಾಹನೆಗೆ ತರಲು ಕೋರಿದೆ.
- ಆಡಳಿತ ಪಕ್ಷ/ವಿರೋಧ ಪಕ್ಷ ಮತ್ತು ಜಿ.ಡಿ.ಎಸ್ ಪಕ್ಷದ ನಾಯಕರುಗಳಿಗೆ ಮಾಹಿತಿಗಾಗಿ ಕಳುಹಿಸಿದೆ.
- ವಿಶೇಷ ಆಯುಕ್ತರು (ಯೋಜನೆ) ರವರ ಅವಗಾಹನೆಗೆ ಕಳುಹಿಸಿದೆ.
- ಅಪರ ಆಯುಕ್ತರು (ಆರೋಗ್ಯ)/(ಕಲ್ಯಾಣ)/ಮತ್ತು(ಆಸ್ತಿಗಳು) ರವರ ಅವಗಾಹನೆಗೆ ಕಳುಹಿಸಿದೆ.
- ಎಲ್ಲಾ ವಲಯಗಳ ಅಪರ/ಜಂಟಿ ಆಯುಕ್ತರವರಿಗೆ ಕಳುಹಿಸಿದೆ.
- ಉಪ ಆಯುಕ್ತರು (ಕಲ್ಯಾಣ) ಹಾಗೂ ಕಲ್ಯಾಣ ಅಧಿಕಾರಿ(ಕೇಂದ್ರ ಕಛೇರಿ) ರವರಿಗೆ ಕಳುಹಿಸಿದೆ.
- ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಎಲ್ಲಾ ಸದಸ್ಯರಿಗೆ ಕಳುಹಿಸಿದೆ
- ಕೌನ್ಸಿಲ್ ಕಾರ್ಯದರ್ಶಿ/ಅಧಿಕ ಕೌನ್ಸಿಲ್ ಕಾರ್ಯದರ್ಶಿರವರಿಗೆ ಕಳುಹಿಸಿದೆ.
- ಕಛೇರಿ ಕಡತಕ್ಕೆ.



ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ

ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ದಿನಾಂಕ: 29/01/2011 ರಂದು ನಡೆದ ಸಭೆಯ ನಡವಳಿಗಳು

ಹಾಜರಿದ್ದ ಸದಸ್ಯರುಗಳು		ಹಾಜರಿದ್ದ ಅಧಿಕಾರಿಗಳು
ಶ್ರೀಯುತರುಗಳಾದ:		
ಪಿ. ಸುಗುಮಾರ್	ಅಧ್ಯಕ್ಷರು	ಅಪರ ಆಯುಕ್ತರು (ಕಲ್ಯಾಣ)
ಕೆ.ಮಹೇಶ್‌ಬಾಬು	ಸದಸ್ಯರು	ಅಪರ ಆಯುಕ್ತರು (ದಕ್ಷಿಣ)
ಮುನಿಸ್ವಾಮಿಗೌಡ	ಸದಸ್ಯರು	ಜಂಟಿ ಆಯುಕ್ತರು (ದಾಸರಹಳ್ಳಿ)
ಬಿ.ಆರ್.ಚಂದ್ರಶೇಖರ್	ಸದಸ್ಯರು	ಜಂಟಿ ಆಯುಕ್ತರು (ಮಹದೇವಪುರ)
ವಿ.ಆನಂದ್	ಸದಸ್ಯರು	ಉಪ ಆಯುಕ್ತರು (ಯಲಹಂಕ)
ಸೈಯದ್ ಹಸೀನಾ ತಾಜ್	ಸದಸ್ಯರು	ಉಪ ಆಯುಕ್ತರು (ಮಹದೇವಪುರ)
ಭುವನೇಶ್ವರಿ	ಸದಸ್ಯರು	ಉಪ ಆಯುಕ್ತರು (ದಾಸರಹಳ್ಳಿ)
ಲೋಕೇಶ್	ಸದಸ್ಯರು	ಉಪ ಆಯುಕ್ತರು (ಪಶ್ಚಿಮ)
ಆರ್.ಉದಯ್‌ಕುಮಾರ್	ಸದಸ್ಯರು	ಮುಖ್ಯ ಲೆಕ್ಕಾಧಿಕಾರಿ
ಎಂ. ಶ್ರೀನಿವಾಸ್	ಸದಸ್ಯರು	ಮುಖ್ಯ ಅಭಿಯಂತರರು (ಆರ್.ಆರ್.ನಗರ)
		ಮುಖ್ಯ ಅಭಿಯಂತರರು (ಪಶ್ಚಿಮ)
		ಮುಖ್ಯ ಅಭಿಯಂತರರು (ಪೂರ್ವ)
		ಮುಖ್ಯ ಅಭಿಯಂತರರು (ಯಲಹಂಕ)
		ಮುಖ್ಯ ಅಭಿಯಂತರರು (ಮಹದೇವಪುರ)
		ಮುಖ್ಯ ಅಭಿಯಂತರರು (ದಕ್ಷಿಣ)
		ಮುಖ್ಯ ಅಭಿಯಂತರರು (ದಾಸರಹಳ್ಳಿ)
		ಕೌನ್ಸಿಲ್ ಕಾರ್ಯದರ್ಶಿ ಪರವಾಗಿ ವ್ಯವಸ್ಥಾಪಕರು
		ಉಪ ಕಾನೂನು ಅಧಿಕಾರಿ
		ಕಲ್ಯಾಣಾಧಿಕಾರಿ (ಪೂರ್ವ)
		ಕಲ್ಯಾಣಾಧಿಕಾರಿ (ಕೇಂದ್ರ)
		ಪ್ರಭಾರ ಕಲ್ಯಾಣಾಧಿಕಾರಿ (ಬೊಮ್ಮನಹಳ್ಳಿ)
		ಕಾರ್ಯಪಾಲಕ ಅಭಿಯಂತರರು (ಕೆ.ಆರ್.ಪಿ)
		ಕಾರ್ಯಪಾಲಕ ಅಭಿಯಂತರರು (ಯೋಜನೆ)
		ರಾ.ರಾ.ನಗರ
		ಪ್ರಭಾರ ಕಲ್ಯಾಣಾಧಿಕಾರಿ (ಬೊಮ್ಮನಹಳ್ಳಿ)
		ಮುಖ್ಯ ಲೆಕ್ಕಾಧಿಕಾರಿಗಳ ಪರವಾಗಿ ಲೆಕ್ಕ ಅಧೀಕ್ಷಕರು
		ಸಹಾಯಕ ಕಾರ್ಯಪಾಲಕ ಅಭಿಯಂತರರು
		(ಯಶವಂತಪುರ)

ವಿಷಯದ ಸಂಖ್ಯೆ:- ಸಾನ್ಯಾಸ್ಥಾನ/ 02/2010-11

ಆಯುಕ್ತರವರ ಟಿಪ್ಪಣಿ ಸಂಖ್ಯೆ:ಅಆ(ಕ/ಆ)ಪಿಎಸ್‌ಆರ್(3)113/10-11, ದಿನಾಂಕ:29/11/2010 ರಲ್ಲಿ ವಿವರಿಸಿರುವಂತೆ, ಶ್ರೀ ಎಂ. ನಾಗರಾಜ್, ಮಾನ್ಯ ವಿರೋಧ ಪಕ್ಷದ ನಾಯಕರು ಮನವಿ ಸಲ್ಲಿಸಿ, ವಾರ್ಡ್ ನಂ. 43 ರಲ್ಲಿ ಶೇ. 22.75 ರ ಅನುದಾನದಡಿ ಸಾರ್ವಜನಿಕ ಸಿವಿಲ್ ಕಾಮಗಾರಿಗಳನ್ನು ಕೈಗೊಳ್ಳಲು ರೂ.520 ಲಕ್ಷಗಳ ಮೊತ್ತದ ಅನುದಾನವನ್ನು ಕೋರಿರುತ್ತಾರೆ.

ಪ್ರಸ್ತಾವಿತ ವಾರ್ಡ್‌ಗೆ ಶೇ 22.75ರ ಅನುದಾನದಡಿಯಲ್ಲಿ ಸಿವಿಲ್ ಕಾಮಗಾರಿ ಬಾಬಿನಡಿ ರೂ.125 ಲಕ್ಷಗಳ ಅನುದಾನ ಮಾತ್ರ ಲಭ್ಯವಿರುತ್ತದೆ. ಸಲ್ಲಿಸಿರುವ ಬೇಡಿಕೆಗಳು ಲಭ್ಯವಿರುವ ಅನುದಾನಕ್ಕಿಂತ ರೂ. 395 ಲಕ್ಷಗಳು ಅಧಿಕವಾಗಿರುತ್ತವೆ.

ತತ್ಸಂಬಂಧವಾಗಿ, ಮೇಲಿನ ಅಂಶಗಳನ್ನು ಸಮಿತಿಯ ಆದ್ಯ ಗಮನಕ್ಕೆ ತರುತ್ತಾ, ವಾರ್ಡ್ ನಂ. 43 ರ ಸಿವಿಲ್ ಕಾಮಗಾರಿಗಳಿಗೆ ಮಾನ್ಯ ವಿರೋಧ ಪಕ್ಷದ ನಾಯಕರು ಕೋರಿರುವ ಅಧಿಕ ಮೊತ್ತದ ಅನುದಾನದ ಪರಿಶೀಲನೆಗೆ ಹಾಗೂ ಸೂಕ್ತ ನಿರ್ಣಯಕ್ಕಾಗಿ ಬೆಂಗಳೂರು ಮಹಾನಗರ ಪಾಲಿಕೆಯ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಟಿಪ್ಪಣಿ.

-ಮುಂದೂಡಿದೆ-

ವಿಷಯದ ಸಂಖ್ಯೆ:- ಸಾನ್ಯಾಸ್ಥಾನ/ 03/2010-11

ಆಯುಕ್ತರವರ ಟಿಪ್ಪಣಿ ದಿನಾಂಕ:29/11/2010 ರಲ್ಲಿ ವಿವರಿಸಿರುವಂತೆ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ವ್ಯಾಪ್ತಿಯ ವಾರ್ಡ್ ಸಂಖ್ಯೆ : 47 ರ ದೇವರಜೀವನಹಳ್ಳಿಯಲ್ಲಿ ಪರಿಶಿಷ್ಟ ಜಾತಿ/ಪಂಗಡ, ಅಲ್ಪ ಸಂಖ್ಯಾತರು ಮತ್ತು ಅರ್ಥಿಕವಾಗಿ ತೀರ ಹಿಂದುಳಿದ ಜನ ಸಾಮಾನ್ಯರು ಹೆಚ್ಚಿನ ಪ್ರಮಾಣದಲ್ಲಿ ವಾಸವಾಗಿರುತ್ತಾರೆ. ಸದರಿ ಪ್ರದೇಶವು ಬಹಳ ಹಿಂದುಳಿದ ಪ್ರದೇಶ ಹಾಗೂ ಹೆಚ್ಚು ಜನ ಸಾಂದ್ರತೆ ಹೊಂದಿದ್ದು, ಮೂಲಭೂತ ಸೌಕರ್ಯಗಳಿಗೆ ಕೊರತೆ ಇರುತ್ತದೆ. ಈ ಬಗ್ಗೆ ಶೇ. 22.75 ಅನುದಾನದ ಅಡಿಯಲ್ಲಿ ಸಮುದಾಯ ಭವನ ನಿರ್ಮಿಸುವುದು, ಶೌಚಾಲಯ ನಿರ್ಮಾಣ, ಪ್ರತ್ಯೇಕ ಮನೆ ನಿರ್ಮಾಣ, ರಸ್ತೆ ಬದಿ ಮೋರಿ ನಿರ್ಮಾಣ ಮತ್ತು ರಸ್ತೆ ಡಾಂಬರೀಕರಣ ಕೆಲಸಗಳನ್ನು ಕೈಗೊಳ್ಳಲು ವಾರ್ಡ್ ಪಾಲಿಕೆ ಸದಸ್ಯರು ಮನವಿ ಸಲ್ಲಿಸಿರುತ್ತಾರೆ. ಈ ಮೇರೆಗೆ ಕಾರ್ಯಪಾಲಕ ಅಭಿಯಂತರರು (ಮಲಿಕೇಶಿನಗರ) ರವರು ಮೇಲೆ ತಿಳಿಸಿದ ಕೆಲಸಗಳಿಗೆ 38 ಅಂದಾಜು ಪಟ್ಟಿಗಳನ್ನು ಒಟ್ಟು ಮೊತ್ತ ರೂ. 600.00 ಲಕ್ಷಗಳಿಗೆ ತಯಾರಿಸಿ ಸಲ್ಲಿಸಿರುತ್ತಾರೆ. ಸದರಿ ಕಾಮಗಾರಿಗಳ ವಿವರ ಕೆಳಕಂಡಂತೆ ಇರುತ್ತದೆ.

ಕ್ರ. ಸಂ	ಕಾಮಗಾರಿಯ ಹೆಸರು	ಅಂದಾಜು ಪಟ್ಟಿ ಮೊತ್ತ (ರೂ. ಲಕ್ಷಗಳಲ್ಲಿ)
1	Construction of Ambedkar Samudhaya Bhavan at Doddanna Nagar in D.J.Halli Ward No.47	80.00
2	Construction of Ambedkar Samudhaya Bhavan at Bangaragiri Lay out in D.J.Halli Ward No.47	30.00
3	Construction of Ambedkar Samudhaya Bhavan at Srinivasa Nagara in D.J.Halli Ward No.47	20.00
4	Construction of Toilet Block at Thangamalai Nagar in D.J.Halli Ward No.47	10.00
5	Construction of Individual Houses for SC/ST beneficiaries at Bangaragiri Lay out in D.J.Halli Ward No.47	9.50
6	Construction of Individual Houses for SC/ST beneficiaries at	9.50

	Kavalbyrasandra Grama Tana in D.J.Halli Ward No.47	
7	Construction of Individual Houses for SC/ST beneficiaries at Kavalbyrasandra in D.J.Halli Ward No.47	9.50
8	Construction of Individual Houses for SC/ST beneficiaries at Srujan Nagar in D.J.Halli Ward No.47	9.50
9	Construction of Individual Houses for SC/ST beneficiaries at Srinivasa Nagar in D.J.Halli Ward No.47	9.50
10	Construction of Individual Houses for SC/ST beneficiaries at Sakkare Mandi in D.J.Halli Ward No.47	9.50
11	Construction of Individual Houses for SC/ST beneficiaries at Doddanna Nagar in D.J.Halli Ward No.47	9.50
12	Construction of Individual Houses for SC/ST beneficiaries at Thangamalai Nagar 'A' Block in D.J.Halli Ward No.47	9.50
13	Construction of Individual Houses for SC/ST beneficiaries at Kayeem Garden in D.J.Halli Ward No.47	9.50
14	Construction of Individual Houses for SC/ST beneficiaries at Thangamalai Nagar 'B' Block in D.J.Halli Ward No.47	9.50
15	Construction of Individual Houses for SC/ST beneficiaries at Amase Lane in D.J.Halli Ward No.47	9.50
16	Providing Mini water supply facilities to Muninagappa Block in D.J.Halli Ward NO.46	10.00
17	Providing Mini water supply facilities to Amase lane in D.J.Halli Ward NO.47	10.00
18	Providing Mini water supply facilities to Doddanna Nagar 'E' Block in D.J.Halli Ward NO.47	10.00
19	Providing Mini water supply facilities to Srinivasa Nagar 'E' Block in D.J.Halli Ward NO.47	10.00
20	Providing Mini water supply facilities to Kavalbyrasandra in D.J.Halli Ward NO.47	10.00
21	Providing Mini water supply facilities to Roshan Nagar in D.J.Halli Ward NO.47	10.00
22	Providing Mini water supply facilities to Bangaragiri Layout in D.J.Halli Ward NO.47	10.00
23	Providing Mini water supply facilities to Poojappa Garden in D.J.Halli Ward NO.47	10.00
24	Providing Mini water supply facilities to Panjappa lane in D.J.Halli Ward NO.47	10.00
25	Providing R.C.C drain & Asphaltting to N.P. Factory road from Ch:00.00 to 155.00 Mtr in D.J.Halli Ward No.47	20.00
26	Providing R.C.C drain & Asphaltting to N.P. Factory road from Ch:155.00 to 310.00 Mtr in D.J.Halli Ward No.47	20.00
27	Providing R.M.C & Drains to Cross roads and lanes of Srujan Nagar in D.J.Halli Ward No.47	10.00
28	Reconstruction of Drain and culvert at Srinivasa Nagar in D.J.Halli Ward No.47	15.00
29	Reconstruction of Drain and culvert at back side of Indira School in D.J.Halli Ward No.47	15.00
30	Providing RMC & Improvements to drain and footpath, culverts at Sakkare Mandi in D.J.Halli Ward No.47	20.00
31	Providing RMC & Improvements to drain and footpath, culverts at Zanda Galli in D.J.Halli Ward No.47	25.00
32	Providing Asphaltting & Improvements to Drain at D.J.Halli Main road in Ward NO.47	25.00
33	Providing RMC & Improvements to drain and culverts at Kavalbyrasandra Grama Tana in D.J.Halli Ward No.47	20.00
34	Construction RCC drain and culverts at Indirapuram in D.J.Halli Ward No.47	15.00

35	Providing Improvements to drain & culvert to Anwar street to Indira Memorial school at D.J.Halli in Ward No.47	15.00
36	Providing Improvements to drain & culvert from Indira Memorial school to Doddanna Nagar Main road at D.J.Halli in Ward No.48	25.00
37	Providing RMC to cut portions of concrete road at Modi road at D.J.Halli in Ward No.47	10.50
38	Reconstruction of SSM Drain and providing covering slabs for Modi road from Bangaragiri Layout to 10th Cross of Modi mosque at D.J.Halli Ward NO.47	30.00

ಮೇಲ್ಕಂಡ 38 ವಿವಿಧ ಕಾಮಗಾರಿಗಳನ್ನು ಶೇ. 22.75 ರ ಹೆಚ್ಚುವರಿ ಅನುದಾನದ ಅಡಿಯಲ್ಲಿ ಕೈಗೊಳ್ಳಲು ಅನುಮೋದನೆ ಕೋರಿ ಸಲ್ಲಿಸಲಾದ ಟಿಪ್ಪಣಿ

-ಮುಂದೂಡಿದೆ-

ವಿಷಯದ ಸಂಖ್ಯೆ:- ಸಾನ್ಯಾಸ್ಥಾಸ/ 04/2010-11

ಆಯುಕ್ತರವರ ಟಿಪ್ಪಣಿ, ಸಂಖ್ಯೆ:ಅಆ(ಕ/ಆ)ಪಿಎಸ್‌ಆರ್(3)112/10-11, ದಿನಾಂಕ:29/11/2010ರಲ್ಲಿ ವಿವರಿಸಿರುವಂತೆ, ಶ್ರೀ. ಮುನಿರತ್ನ, ವಾರ್ಡ್ ನಂ. 37-ಯಶವಂತಪುರ ಪಾಲಿಕೆ ಸದಸ್ಯರು ಮನವಿ ಸಲ್ಲಿಸಿ, ಒಟ್ಟು 4 ಬ್ಲಾಕ್‌ಗಳ ಇ.ಡಬ್ಲ್ಯೂ.ಎಸ್. ವಸತಿ ಸಂಕೀರ್ಣಗಳನ್ನು ನಿರ್ಮಾಣ ಮಾಡಲು ಒಟ್ಟು ರೂ. 25.45 ಕೋಟಿ ಮೊತ್ತದ ಅನುದಾನವನ್ನು ಬಿಡುಗಡೆ ಮಾಡಲು ಕೋರಿರುತ್ತಾರೆ.

ಸದರಿ ಪ್ರಸ್ತಾವನೆಯನ್ನು ಶೇ. 22.75 ರಡಿ ಪರಿಗಣಿಸುವ ಕುರಿತು ಪರಿಶೀಲಿಸಲಾಗಿ, ಪ್ರಸ್ತಾವಿತ ವಾರ್ಡ್‌ಗೆ ಸಿವಿಲ್ ಕಾಮಗಾರಿ ಬಾಬಿನಡಿ, 71.45 ಲಕ್ಷಗಳ ಅನುದಾನ ಮಾತ್ರ ಲಭ್ಯವಿರುತ್ತದೆ. ಈ ಅನುದಾನವನ್ನು ಉಪಯೋಗಿಸಿಕೊಳ್ಳುವ ಪ್ರಸ್ತಾವನೆ ಈಗಾಗಲೇ ಚಾಲ್ತಿಯಲ್ಲಿರುತ್ತದೆ. ಹಾಲಿ ಸಲ್ಲಿಸಿರುವ ಬೇಡಿಕೆಯು ಹೆಚ್ಚಿನ ಅನುದಾನದ ಬೇಡಿಕೆಯಾಗಿರುತ್ತದೆ.

ತತ್ಸಂಬಂಧವಾಗಿ, ಮೇಲಿನ ಅಂಶಗಳನ್ನು ಸಮಿತಿಯ ಆದ್ಯ ಗಮನಕ್ಕೆ ತರುತ್ತಾ, ವಾರ್ಡ್ ನಂ. 37 ರ ಪಾಲಿಕೆ ಸದಸ್ಯರು ಕೋರಿರುವ ಅಧಿಕ ಮೊತ್ತದ ಅನುದಾನದ ಮಂಜೂರಾತಿ ಕುರಿತು ಪರಿಶೀಲನೆಗೆ ಹಾಗೂ ಸೂಕ್ತ ನಿರ್ಣಯಕ್ಕಾಗಿ ಬೆಂಗಳೂರು ಮಹಾನಗರ ಪಾಲಿಕೆಯ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಟಿಪ್ಪಣಿ.

-ಮುಂದೂಡಿದೆ-

ವಿಷಯದ ಸಂಖ್ಯೆ:- ಸಾನ್ಯಾಸ್ಥಾಸ/ 05/2010-11

ಆಯುಕ್ತರವರ ಟಿಪ್ಪಣಿ, ಸಂಖ್ಯೆ: ಕ.ಅ./ಕೇಂ.ಕ./ಸಿ3/ಪಿಆರ್14/09-10 ದಿನಾಂಕ04/12/2010 ರಲ್ಲಿ ವಿವರಿಸಿರುವಂತೆ ಮಾನ್ಯ ಮುಖ್ಯಮಂತ್ರಿಯವರ ಕಾರ್ಯದರ್ಶಿ, ಮುಖ್ಯಮಂತ್ರಿಯವರ ಸಚಿವಾಲಯ, ವಿಧಾನಸೌಧ, ಬೆಂಗಳೂರು-01 ಇವರು ಮಾನ್ಯ ಆಯುಕ್ತರು, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಇವರಿಗೆ ಪತ್ರದ ಸಂಖ್ಯೆ: ಮುಮಕಾ/5756/2010 ದಿನಾಂಕ:16.09.2010 ರಲ್ಲಿ ಬರೆದಿರುತ್ತಾರೆ.

ಈ ಮೇಲ್ಕಂಡ ಪತ್ರದೊಂದಿಗೆ ಶ್ರೀ.ಎಂ.ಪಿ.ಕುಮಾರಸ್ವಾಮಿ, ಮಾನ್ಯ ಶಾಸಕರು, ಇವರು ಮಾನ್ಯ ಮುಖ್ಯಮಂತ್ರಿಯವರಿಗೆ ಬರೆದಿರುವ ಪತ್ರವನ್ನು ಲಗತ್ತಿಸಿರುತ್ತಾರೆ. ಸದರಿ ಪತ್ರದಲ್ಲಿ

ಡಾ.ಬಿ.ಆರ್.ಅಂಬೇಡ್ಕರ್‌ರವರ ಬದುಕಿನ ಅಪರೂಪದ ಚಿತ್ರಗಳನ್ನು ಒಳಗೊಂಡಿರುವ “ಬಾಬಾ ಸಾಹೇಬ್ ಡಾ.ಅಂಬೇಡ್ಕರ್ ಚಿತ್ರ ಸಂಪುಟ” ಎಂಬ ಪುಸ್ತಕದಲ್ಲಿ ಚಾರಿತ್ರಿಕ ಮಹತ್ವವುಳ್ಳ ಚಿತ್ರಗಳು ಹಾಗೂ ಮಾಹಿತಿಗಳು ಇದ್ದು, ವಿದ್ಯಾರ್ಥಿಗಳು ಹಾಗೂ ಸಾರ್ವಜನಿಕರಿಗೆ ಬಹಳ ಉಪಯುಕ್ತವಾಗಿದ್ದು, ಪುಸ್ತಕದ ಬೆಲೆ ರೂ.750/- ಆಗಿರುತ್ತದೆಂದು ತಿಳಿಸಿರುತ್ತಾರೆ.

ದಲಿತ ಜನರಲ್ಲಿ ಸ್ಫೂರ್ತಿ ತುಂಬಿ ಅವರನ್ನು ಅಭಿವೃದ್ಧಿ ಪಥದಲ್ಲಿ ಮುನ್ನಡೆಯುವಂತೆ ಪ್ರೇರಿಸುವ ಸಲುವಾಗಿ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ವ್ಯಾಪ್ತಿಯಲ್ಲಿನ ಸ್ಥಳಗಳಲ್ಲಿರುವ ದಲಿತ ಸಂಘ ಸಂಸ್ಥೆಗಳಿಗೆ, ದಲಿತ ಮುಖಂಡರುಗಳಿಗೆ ಹಾಗೂ ಕಾಲೇಜಿನಲ್ಲಿ

ಓದುತ್ತಿರುವ ದಲಿತ ವಿದ್ಯಾರ್ಥಿಗಳಿಗೆ ವಿತರಿಸಲು ಪ್ರತಿ ವಾರ್ಡ್‌ಗೆ ಒಟ್ಟು 10 ಪುಸ್ತಕದಂತೆ ಎಲ್ಲಾ ವಾರ್ಡ್‌ಗಳಿಗೆ ಒಟ್ಟು 2000 ಪ್ರತಿಗಳನ್ನು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಶೇ.20ರ ಹಣದಿಂದ ಖರೀದಿಸಿ, ವಿತರಿಸಬೇಕೆಂದು ಕೋರಿರುತ್ತಾರೆ.

ಸದರಿ ಕೋರಿಕೆಯ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುವಂತೆ ಮಾನ್ಯ ಆಯುಕ್ತರವರನ್ನು ಕೋರಲು ಮಾನ್ಯ ಮುಖ್ಯಮಂತ್ರಿಯವರಿಂದ ನಿರ್ದೇಶಿತನಾಗಿರುತ್ತಾರೆ ಎಂದು ಅವರ ಪತ್ರದಲ್ಲಿ ತಿಳಿಸಿರುತ್ತಾರೆ.

ಶ್ರೀ.ಎಂ.ಪಿ.ಕುಮಾರಸ್ವಾಮಿ, ಶಾಸಕರು, ಮೂಡಿಗೆರೆ ವಿಧಾನ ಸಭಾಕ್ಷೇತ್ರ ಹಾಗೂ ಅಧ್ಯಕ್ಷರು, ಪರಿಶಿಷ್ಟಜಾತಿ/ಪಂಗಡ ಕಲ್ಯಾಣ ಸಮಿತಿ ಇವರು ಮಾನ್ಯ ಮುಖ್ಯಮಂತ್ರಿಗಳಿಗೆ ದಿನಾಂಕ:16.09.2010 ರಂದು ಪತ್ರ ಬರೆದು ಈ ಮೇಲಿನಂತೆ ವಿವರಿಸಿ ಪಾಲಿಕೆಯ ಮಾನ್ಯ ಆಯುಕ್ತರವರಿಗೆ ಸೂಚನೆ ನೀಡಬೇಕೆಂದು ಕೋರಿರುತ್ತಾರೆ.

ಶ್ರೀ.ಎಂ.ಶ್ರೀನಿವಾಸ್, ಶಾಸಕರು, ರಾಜರಾಜೇಶ್ವರಿನಗರ ವಿಧಾನಸಭಾ ಕ್ಷೇತ್ರ ಹಾಗೂ ಶ್ರೀ.ಎಸ್.ವೆಂಕಟೇಶ್ ಬಾಬು, ನಗರ ಪಾಲಿಕೆ ಸದಸ್ಯರು, ವಾರ್ಡ್ ಸಂಖ್ಯೆ:73- ಕೊಟ್ಟಿಗೆ ಪಾಳ್ಯ, ಇವರುಗಳು ಸಹ ಕ್ರಮವಾಗಿ ದಿನಾಂಕ:04.10.2010 ಹಾಗೂ 14.10.2010 ರಲ್ಲಿ ಈ ಮೇಲಿನಂತೆಯೇ ತಿಳಿಸುತ್ತಾ ಪ್ರತಿ ವಾರ್ಡ್‌ಗೆ 20 ಪುಸ್ತಕಗಳಂತೆ ಎಲ್ಲಾ ವಾರ್ಡ್‌ಗಳಿಗೆ ಸದರಿ ಪುಸ್ತಕವನ್ನು ಖರೀದಿಸುವಂತೆ ಮಾನ್ಯ ಆಯುಕ್ತರವರಿಗೆ ಕೋರಿಕೊಂಡಿರುತ್ತಾರೆ.

ಸದರಿ ಪುಸ್ತಕವನ್ನು ಶ್ರೀ.ಅನಂತರಾಯಪ್ಪರವರ ಸಂಪಾದಕೀಯದಲ್ಲಿ ಅಶೋಕ ಪಬ್ಲಿಕೇಷನ್ಸ್, ಸಂಖ್ಯೆ:712, 2ನೇ ಮುಖ್ಯರಸ್ತೆ, 11ನೇ ಬ್ಲಾಕ್ (ಬಿಡಿಎ ಲೇಔಟ್) ನಾಗರಬಾವಿ 2ನೇ ಹಂತ, ಬೆಂಗಳೂರು-72 ಇವರ ಪ್ರಕಾಶನದಿಂದ ಹೊರತಂದಿರುತ್ತಾರೆ.

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಕಲ್ಯಾಣ ವಿಭಾಗದಲ್ಲಿ 2010-11ನೇ ಸಾಲಿನ ಆಯವ್ಯಯದಲ್ಲಿ ಈ ಮೇಲ್ಕಂಡಂತೆ ತಿಳಿಸಿರುವ ಡಾ.ಬಿ.ಆರ್.ಅಂಬೇಡ್ಕರ್‌ರವರ ಬದುಕಿನ ಪುಸ್ತಕವನ್ನು ಖರೀದಿಸಲು ಯಾವುದೇ ಅನುದಾನವನ್ನು ಕಾಯ್ದಿರಿಸಿರುವುದಿಲ್ಲ ಹಾಗೂ ಇದಕ್ಕೆ ಸಂಬಂಧಪಟ್ಟಂತೆ ಯಾವುದೇ ಕಾರ್ಯಕ್ರಮ ಇರುವುದಿಲ್ಲ. ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡದವರ ಕಲ್ಯಾಣ ಕಾರ್ಯಕ್ರಮಗಳಿಗೆ ಮೀಸಲಿಡುವ ಶೇ.22.75 ರ ಅನುದಾನದಲ್ಲಿಯೂ ಸಹ ಯಾವುದೇ ಕಾರ್ಯಕ್ರಮ ಇರುವುದಿಲ್ಲ.

ಸದರಿ ವಿಷಯವು ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ವ್ಯಾಪ್ತಿಗೆ ಒಳಪಟ್ಟಿರುತ್ತದೆ.

ಆದಕಾರಣ, ಕಲ್ಯಾಣ ವಿಭಾಗದಲ್ಲಿ ಡಾ.ಬಿ.ಆರ್.ಅಂಬೇಡ್ಕರ್ ರವರ ಬದುಕಿನ ಪುಸ್ತಕವನ್ನು ಖರೀದಿಸಲು ಯಾವುದೇ ಕಾರ್ಯಕ್ರಮವನ್ನು ಹಮ್ಮಿಕೊಳ್ಳದೇ ಇರುವುದರಿಂದ ಹಾಗೂ ಅವಕಾಶವಿಲ್ಲದೇ ಇರುವುದರಿಂದ ಮಾನ್ಯ ಮುಖ್ಯಮಂತ್ರಿಯವರ ಕಾರ್ಯದರ್ಶಿ,

ಶ್ರೀ.ಎಂ.ಪಿ.ಕುಮಾರಸ್ವಾಮಿ, ಶಾಸಕರು, ಮೂಡಿಗರೆ ವಿಧಾನ ಸಭಾಕ್ಷೇತ್ರ, ಶ್ರೀ.ಎಂ.ಶ್ರೀನಿವಾಸ್, ಶಾಸಕರು, ರಾಜರಾಜೇಶ್ವರಿನಗರ ವಿಧಾನಸಭಾ ಕ್ಷೇತ್ರ ಹಾಗೂ ಶ್ರೀ.ಎಸ್.ವೆಂಕಟೇಶ್ ಬಾಬು, ನಗರ ಪಾಲಿಕೆ ಸದಸ್ಯರು, ವಾರ್ಡ್ ಸಂಖ್ಯೆ: 73- ಕೊಟ್ಟಿಗೆ ಪಾಳ್ಯ, ಇವರುಗಳ ಕೋರಿಕೆಯ ಮೇರೆಗೆ ಮೇಲ್ಕಂಡ ಪುಸ್ತಕವನ್ನು ಶೇ.22.75% ರ ಅನುದಾನದಲ್ಲಿ ಖರೀದಿಸುವ ಕುರಿತು ತೆರಿಗೆ ಮತ್ತು ಆರ್ಥಿಕ ಸ್ಥಾಯಿ ಸಮಿತಿ ಹಾಗೂ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ತೀರ್ಮಾನಕ್ಕಾಗಿ ಟಿಪ್ಪಣಿಯನ್ನು ಮಂಡಿಸಿದೆ.

—ಮುಂದೂಡಿದೆ—

ವಿಷಯದ ಸಂಖ್ಯೆ:- ಸಾನ್ಯಾಸ್ಥಾನ/ 06/2010-11

ಆಯುಕ್ತರವರ ಟಿಪ್ಪಣಿ, ಸಂಖ್ಯೆ: ಅಆ(ಕ)ಪಿಎಸಾರ್(3)116/10-11 ದಿನಾಂಕ20/12/2010 ರಲ್ಲಿ ವಿವರಿಸಿರುವಂತೆ ಶ್ರೀ.ಎನ್. ಚಂದ್ರ, ಮಾನ್ಯ ನಗರ ಪಾಲಿಕೆ ಸದಸ್ಯರು(ವಾರ್ಡ್ ನಂ.62,ರಾಮಸ್ವಾಮಿ ಪಾಳ್ಯ) ಮನವಿ ಸಲ್ಲಿಸಿ,ವಾರ್ಡ್‌ನಂ.62ರಲ್ಲಿ ಶೇ. 22.75 ರ ಅನುದಾನದಡಿ ಸಾರ್ವಜನಿಕ ಸಿವಿಲ್ ಮತ್ತು ಗಂಗಾಭವಾನಿ ನಗರದಲ್ಲಿನ 324 ಮನೆಗಳ ಮೇಲ್ಛಾವಣಿ ದುರಸ್ತಿ ಕಾಮಗಾರಿಗಳನ್ನು ಕೈಗೊಳ್ಳಲು ರೂ.193.95 ಲಕ್ಷಗಳ ಮೊತ್ತದ ಅನುದಾನವನ್ನು ಕೋರಿರುತ್ತಾರೆ.

ಪ್ರಸ್ತಾವಿತ ವಾರ್ಡ್‌ಗೆ ಶೇ 22.75ರ ಅನುದಾನದಡಿಯಲ್ಲಿ ಸಿವಿಲ್ ಕಾಮಗಾರಿ ಮತ್ತು ಮನೆಗಳ ಮೇಲ್ಛಾವಣಿ ದುರಸ್ತಿ ಕಾಮಗಾರಿಗಳನ್ನು ಕೈಗೊಳ್ಳುವ ಬಾಬಿನಡಿ ರೂ.23.40 ಲಕ್ಷಗಳ ಅನುದಾನ ಮಾತ್ರ ಲಭ್ಯವಿರುತ್ತದೆ. ಸಲ್ಲಿಸಿರುವ ಬೇಡಿಕೆಗಳು ಲಭ್ಯವಿರುವ ಅನುದಾನಕ್ಕಿಂತ ರೂ.170.55 ಲಕ್ಷಗಳು ಅಧಿಕವಾಗಿರುತ್ತವೆ.

ತತ್ಸಂಬಂಧವಾಗಿ, ಮೇಲಿನ ಅಂಶಗಳನ್ನು ಸಮಿತಿಯ ಆದ್ಯ ಗಮನಕ್ಕೆ ತರುತ್ತಾ, ವಾರ್ಡ್ ನಂ. 62ರ ಸಿವಿಲ್ ಕಾಮಗಾರಿಗಳಿಗೆ ಸದರಿ ವಾರ್ಡ್‌ನ ಪಾಲಿಕೆ ಸದಸ್ಯರು ಕೋರಿರುವ ಅಧಿಕ ಮೊತ್ತದ ಅನುದಾನದ ಪರಿಶೀಲನೆಗೆ ಹಾಗೂ ಸೂಕ್ತ ನಿರ್ಣಯಕ್ಕಾಗಿ ಬೆಂಗಳೂರು ಮಹಾನಗರ ಪಾಲಿಕೆಯ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಟಿಪ್ಪಣಿ.

—ಮುಂದೂಡಿದೆ—

ವಿಷಯದ ಸಂಖ್ಯೆ:- ಸಾನ್ಯಾಸ್ಥಾನ/ 07/2010-11

ಆಯುಕ್ತರವರ ಟಿಪ್ಪಣಿ, ಸಂಖ್ಯೆ: ಅಆ(ಕ)ಪಿಎಸಾರ್(3)117/10-11 ದಿನಾಂಕ24/12/2010 ರಲ್ಲಿ ವಿವರಿಸಿರುವಂತೆ ಶ್ರೀ ಲೋಕೇಶ್(ನಾಯಕ), ಮಾನ್ಯ ನಗರ ಪಾಲಿಕೆ ಸದಸ್ಯರು(ವಾರ್ಡ್ ನಂ.116,ನೀಲಸಂದ್ರ) ಮನವಿ ಸಲ್ಲಿಸಿ,ವಾರ್ಡ್‌ನಂ.116ರಲ್ಲಿ ಶೇ. 22.75 ರ ಅನುದಾನದಡಿ ಲಕ್ಷ್ಮಣರಾವ್ ನಗರ ಮತ್ತು ಅಂಬೆಡ್ಕರ್ ನಗರದಲ್ಲಿ ವಾಸಿಸುತ್ತಿರುವ ಪರಿಶಿಷ್ಟ ಜಾತಿ/ಪಂಗಡದವರಿಗೆ 126 ಮನೆಗಳು ಮತ್ತು ಸಾರ್ವಜನಿಕ ಸಿವಿಲ್ ಕಾಮಗಾರಿಗಳನ್ನು ಕೈಗೊಳ್ಳಲು ರೂ.595.00 ಲಕ್ಷಗಳ ಮೊತ್ತದ ಅನುದಾನವನ್ನು ಕೋರಿರುತ್ತಾರೆ.

ಪ್ರಸ್ತಾವಿತ ವಾರ್ಡ್‌ಗೆ ಶೇ 22.75ರ ಅನುದಾನದಡಿಯಲ್ಲಿ ಸಿವಿಲ್ ಕಾಮಗಾರಿ ಮತ್ತು ಮನೆಗಳ ನಿರ್ಮಾಣ ಕಾಮಗಾರಿಗಳನ್ನು ಕೈಗೊಳ್ಳುವ ಬಾಬಿನಡಿ ರೂ.45 ಲಕ್ಷಗಳ ಅನುದಾನ ಮಾತ್ರ ಲಭ್ಯವಿರುತ್ತದೆ. ಈ ಅನುದಾನವನ್ನು ಉಪಯೋಗಿಸಿಕೊಳ್ಳುವ ಪ್ರಸ್ತಾವನೆ ಈಗಾಗಲೇ ಚಾಲ್ತಿಯಲ್ಲಿರುತ್ತದೆ. ಹಾಲಿ ಸಲ್ಲಿಸಿರುವ ಬೇಡಿಕೆಯು ಹೆಚ್ಚಿನ ಅನುದಾನದ ಬೇಡಿಕೆಯಾಗಿರುತ್ತದೆ

ತತ್ಸಂಬಂಧವಾಗಿ, ಮೇಲಿನ ಅಂಶಗಳನ್ನು ಸಮಿತಿಯ ಆದ್ಯ ಗಮನಕ್ಕೆ ತರುತ್ತಾ, ವಾರ್ಡ್ ನಂ.116ರ ಮನೆಗಳು ಮತ್ತು ಸಾರ್ವಜನಿಕ ಸಿವಿಲ್ ಕಾಮಗಾರಿಗಳಿಗೆ ಸದರಿ ವಾರ್ಡ್‌ನ ಪಾಲಿಕೆ ಸದಸ್ಯರು ಕೋರಿರುವ ಅಧಿಕ ಮೊತ್ತದ ಅನುದಾನದ

ಪರಿಶೀಲನೆಗೆ ಹಾಗೂ ಸೂಕ್ತ ನಿರ್ಣಯಕ್ಕಾಗಿ ಬೆಂಗಳೂರು ಮಹಾನಗರ ಪಾಲಿಕೆಯ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಟಿಪ್ಪಣಿ.

-ಮುಂದೂಡಿದೆ-

ವಿಷಯದ ಸಂಖ್ಯೆ:- ಸಾನ್ಯಾಸ್ಥಾನ/ 08/2010-11

ಆಯುಕ್ತರವರ ಟಿಪ್ಪಣಿ, ಸಂಖ್ಯೆ: ಅಆ(ಕ)ಪಿಎಸಾರ್(3)118/10-11 ದಿನಾಂಕ27/12/2010 ರಲ್ಲಿ ವಿವರಿಸಿರುವಂತೆ ಶ್ರೀಮತಿ ಕೆ. ಪೂರ್ಣಿಮಾ, ಮಾನ್ಯ ನಗರ ಪಾಲಿಕೆ ಸದಸ್ಯರು(ವಾರ್ಡ್ ನಂ.53,ಬಸವನಪುರ) ಮನವಿ ಸಲ್ಲಿಸಿ, ವಾರ್ಡ್‌ನಂ.53ರಲ್ಲಿ ಶೇ. 22.75 ರ ಅನುದಾನದಡಿ 1) ಚಿಕ್ಕ ದೇವಸಂದ್ರ 2)ಚಿಕ್ಕಬಸವನಪುರ 3)ಸ್ವತಂತ್ರನಗರ 4)ಪ್ರಿಯಾಂಕನಗರ 5)ಸೀಗೆಹಳ್ಳಿ 6)ಜ್ಯೋತಿನಗರ ಮತ್ತು 7)ಮೇಡಹಳ್ಳಿ ಪ್ರದೇಶದಲ್ಲಿ ವಾಸಿಸುತ್ತಿರುವ ಪರಿಶಿಷ್ಟ ಜಾತಿ/ಪಂಗಡದವರಿಗೆ III ಉಚಿತ ಮನೆಗಳನ್ನು ನಿರ್ಮಿಸಲು ಮತ್ತು ಮಾನ್ಯ ಶಾಸಕರಾದ ಶ್ರೀ ನಂದೀಶ್ ರೆಡ್ಡಿ ರವರು 10 ಮನೆಗಳನ್ನು ನಿರ್ಮಿಸಿಕೊಡಲು ಕೋರಿರುತ್ತಾರೆ. ಒಟ್ಟು 121 ಮನೆಗಳನ್ನು ನಿರ್ಮಿಸಲು ಕೋರಿದ್ದು, ಇದು ರೂ.363.00 ಲಕ್ಷಗಳ ಹೆಚ್ಚುವರಿ ಅನುದಾನದ ಕೋರಿಕೆಯಾಗಿರುತ್ತದೆ. ಕೋರಿರುತ್ತಾರೆ.

ಪ್ರಸ್ತಾವಿತ ವಾರ್ಡ್‌ಗೆ ಶೇ 22.75ರ ಅನುದಾನದಡಿ ಮನೆಗಳ ನಿರ್ಮಾಣ ಕಾಮಗಾರಿಗಳನ್ನು ಕೈಗೊಳ್ಳಲು ಲಭ್ಯವಿರುವ ಅನುದಾನವನ್ನು ಹೊರತುಪಡಿಸಿ ಹಾಲಿ ಸಲ್ಲಿಸಿರುವ ಬೇಡಿಕೆಯು ಹೆಚ್ಚಿನ ಅನುದಾನದ ಬೇಡಿಕೆಯಾಗಿರುತ್ತದೆ

ತತ್ಸಂಬಂಧವಾಗಿ, ಮೇಲಿನ ಅಂಶಗಳನ್ನು ಸಮಿತಿಯ ಆದ್ಯ ಗಮನಕ್ಕೆ ತರುತ್ತಾ, ವಾರ್ಡ್ ನಂ.53ರ ಮನೆಗಳ ನಿರ್ಮಾಣ ಕಾಮಗಾರಿಗಳಿಗೆ ಸದರಿ ವಾರ್ಡ್‌ನ ಪಾಲಿಕೆ ಸದಸ್ಯರು ಮತ್ತು ಮಾನ್ಯ ಶಾಸಕರು ಕೋರಿರುವ ಅಧಿಕ ಮೊತ್ತದ ಅನುದಾನದ ಪರಿಶೀಲನೆಗೆ ಹಾಗೂ ಸೂಕ್ತ ನಿರ್ಣಯಕ್ಕಾಗಿ ಬೆಂಗಳೂರು ಮಹಾನಗರ ಪಾಲಿಕೆಯ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಟಿಪ್ಪಣಿ.

-ಮುಂದೂಡಿದೆ-

ವಿಷಯದ ಸಂಖ್ಯೆ:- ಸಾನ್ಯಾಸ್ಥಾನ/ 09/2010-11

ಆಯುಕ್ತರ ಟಿಪ್ಪಣಿ ಸಂಖ್ಯೆ:ಅಆ(ಕ/ಅ)ಪಿಎಸ್‌ಆರ್(3)19/10-11 ದಿನಾಂಕ:27/12/2010 ರಲ್ಲಿ ವಿವರಿಸಿರುವಂತೆ, ಶ್ರೀ ಕೆ. ಎಲ್. ತಿಮ್ಮನಂಜಯ್ಯ (ಡಿ.ಸಿ.ಇ), ಮಾನ್ಯ ನಗರ ಪಾಲಿಕೆ ಸದಸ್ಯರು (ವಾರ್ಡ್ ನಂ. 41, ಪೀಣ್ಯಾ ಕೈಗಾರಿಕಾ ಪ್ರದೇಶ) ಉಲ್ಲೇಖಿತ ಕಡತಗಳಲ್ಲಿ ಲಗತ್ತಾಗಿರುವ 2 ಪ್ರತ್ಯೇಕ ಮನವಿಗಳನ್ನು ಸಲ್ಲಿಸಿ, ವಾರ್ಡ್ ನಂ. 41 ರಡಿಯಲ್ಲಿ ಬರುವ ಹರಿಜನ ಮತ್ತು ಗಿರಿಜನ ಕಾಲೋನಿಯಲ್ಲಿ ಶೇ. 22.75 ರ ಅನುದಾನದಡಿ ಒಟ್ಟು 20 ವಿವಿಧ ಸಾರ್ವಜನಿಕ ಸಿವಿಲ್ ಕಾಮಗಾರಿಗಳನ್ನು ಕೈಗೊಳ್ಳಲು ರೂ. 199.39 ಲಕ್ಷಗಳ ಮೊತ್ತದ ಅನುದಾನವನ್ನು ಕೋರಿರುತ್ತಾರೆ.

ಪ್ರಸ್ತಾವಿತ ವಾರ್ಡ್‌ಗೆ ಶೇ 22.75ರ ಅನುದಾನದಡಿಯಲ್ಲಿ ಸಿವಿಲ್ ಕಾಮಗಾರಿ ಬಾಬಿನಡಿ ರೂ. 50 ಲಕ್ಷಗಳ ಅನುದಾನ ಮಾತ್ರ ಲಭ್ಯವಿರುತ್ತದೆ. ಸಲ್ಲಿಸಿರುವ ಬೇಡಿಕೆಗಳು ಲಭ್ಯವಿರುವ ಅನುದಾನಕ್ಕಿಂತ ರೂ. 149.39 ಲಕ್ಷಗಳು ಅಧಿಕವಾಗಿರುತ್ತವೆ.

ತತ್ಸಂಬಂಧವಾಗಿ, ಮೇಲಿನ ಅಂಶಗಳನ್ನು ಸಮಿತಿಯ ಆದ್ಯ ಗಮನಕ್ಕೆ ತರುತ್ತಾ, ವಾರ್ಡ್ ನಂ. 41 ರ ಸಾರ್ವಜನಿಕ ಸಿವಿಲ್ ಕಾಮಗಾರಿಗಳಿಗೆ ಸದರಿ ವಾರ್ಡ್‌ನ ಪಾಲಿಕೆ ಸದಸ್ಯರು ಕೋರಿರುವ ರೂ. 149.39 ಲಕ್ಷಗಳ ಅಧಿಕ ಮೊತ್ತದ ಅನುದಾನದ ಪರಿಶೀಲನೆಗೆ ಹಾಗೂ ಸೂಕ್ತ ನಿರ್ಣಯಕ್ಕಾಗಿ ಬೆಂಗಳೂರು ಮಹಾನಗರ ಪಾಲಿಕೆಯ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಟಿಪ್ಪಣಿ.

-ಮುಂದೂಡಿದೆ-

ವಿಷಯದ ಸಂಖ್ಯೆ: ಸಾನ್ಯಾಸ್ಥಾನ/ 11/2010-11

ಆಯುಕ್ತರವರ ಟಿಪ್ಪಣಿ ಸಂಖ್ಯೆ:ಅಆ(ಕ)ಪಿಎಸ್‌ಆರ್(3)123/10-11 ದಿನಾಂಕ:6/1/11ರಲ್ಲಿ ವಿವರಿಸಿರುವಂತೆ, ಶ್ರೀ ಆರ್. ಎಸ್. ಸತ್ಯ ನಾರಾಯಣ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ, ಮಾನ್ಯ ನಗರ ಪಾಲಿಕೆ ಸದಸ್ಯರು (ವಾರ್ಡ್ ನಂ.77, ದತ್ತಾತ್ರೇಯ ದೇವಸ್ಥಾನ) ಮನವಿ ಸಲ್ಲಿಸಿ, ವಾರ್ಡ್ ನಂ.77 ರಲ್ಲಿ ಶೇ. 22.75 ರ ಅನುದಾನದಡಿ ದತ್ತಾತ್ರೇಯ ದೇವಸ್ಥಾನ ಪ್ರದೇಶದಲ್ಲಿ ವಾಸಿಸುತ್ತಿರುವ 150 ಪರಿಶಿಷ್ಟ ಜಾತಿ/ಪಂಗಡದ ವಸತಿ ರಹಿತ ಫಲಾನುಭವಿಗಳ ಪಟ್ಟಿಯನ್ನು ನೀಡಿ ಸದರಿ ಫಲಾನುಭವಿಗಳಿಗೆ ಮನೆಗಳನ್ನು ನಿರ್ಮಿಸಲು ದಿನಾಂಕ 09-12-2010 ರಂದು ನಡೆದ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ಸಭೆಯನ್ನು ಉಲ್ಲೇಖಿಸಿ ಅನುದಾನವನ್ನು ಬಿಡುಗಡೆ ಮಾಡಲು ಹಾಗೂ ಈ ಕೊಳಚೆ ಪ್ರದೇಶದ ನಿವಾಸಿಗಳಿಗೆ ಸಮುದಾಯ ಭವನ ಮತ್ತು ವಾಚನಾಲಯವನ್ನು ನಿರ್ಮಿಸಲು ರೂ. 40.00 ಲಕ್ಷಗಳ ಪ್ರತ್ಯೇಕ ಅನುದಾನವನ್ನು ಮಂಜೂರು ಮಾಡಬೇಕೆಂದು ಕೋರಿರುತ್ತಾರೆ.

ಪ್ರಸ್ತಾವಿತ ವಾರ್ಡ್‌ಗೆ ಶೇ 22.75ರ ಅನುದಾನದಡಿ ಮನೆಗಳ ನಿರ್ಮಾಣ ಕಾಮಗಾರಿಗಳನ್ನು ಕೈಗೊಳ್ಳಲು ಲಭ್ಯವಿರುವ ಅನುದಾನವನ್ನು ಹೊರತುಪಡಿಸಿ ಹಾಲಿ ಸಲ್ಲಿಸಿರುವ ಬೇಡಿಕೆಯು ಹೆಚ್ಚಿನ ಅನುದಾನದ ಬೇಡಿಕೆಯಾಗಿರುತ್ತದೆ

ತತ್ಸಂಬಂಧವಾಗಿ, ಮೇಲಿನ ಅಂಶಗಳನ್ನು ಸಮಿತಿಯ ಆದ್ಯ ಗಮನಕ್ಕೆ ತರುತ್ತಾ, ವಾರ್ಡ್ ನಂ.77 ರಲ್ಲಿ 150 ಮನೆಗಳ ನಿರ್ಮಾಣ ಕಾಮಗಾರಿಗೆ ಅನುದಾನ ಮತ್ತು ಸಮುದಾಯ ಭವನ ಹಾಗೂ ವಾಚನಾಲಯ ನಿರ್ಮಾಣಕ್ಕೆ ಪ್ರತ್ಯೇಕ ರೂ. 40.00 ಲಕ್ಷಗಳ ಅನುದಾನದ ಪ್ರಸ್ತಾವನೆಯಾಗಿದ್ದು, ಅಧಿಕ ಮೊತ್ತದ ಅನುದಾನದ ಪರಿಶೀಲನೆಗೆ ಹಾಗೂ ಸೂಕ್ತ ನಿರ್ಣಯಕ್ಕಾಗಿ ಬೆಂಗಳೂರು ಮಹಾನಗರ ಪಾಲಿಕೆಯ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಟಿಪ್ಪಣಿ.

-ಮುಂದೂಡಿದೆ-

ವಿಷಯದ ಸಂಖ್ಯೆ: ಸಾನ್ಯಾಸ್ಥಾನ/ 12/2010-11

ಆಯುಕ್ತರು ರವರ ಕಛೇರಿ ಟಿಪ್ಪಣಿ ಸಂಖ್ಯೆ:ಕಅ/ಪಿಆರ್‌53/10-11, ದಿನಾಂಕ:30/12/2010 ರಲ್ಲಿ ವಿವರಿಸಿರುವಂತೆ, ಮಾನ್ಯ ಅಧ್ಯಕ್ಷರು, ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿ ರವರು ಮಾನ್ಯ ಆಯುಕ್ತರು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಇವರಿಗೆ ದಿನಾಂಕ:25.11.2010ರಂದು ಪತ್ರ ಬರೆದು ಕಲ್ಯಾಣ ವಿಭಾಗದ ಹಳೆಯ ಮೂರು ವಲಯಗಳಲ್ಲಿ (ಹಳೆಯ 100 ವಾರ್ಡ್‌ಗಳು) ಒಂದು ವಾರ್ಡ್‌ಗೆ 2ರಂತೆ ಸುಮಾರು 200 ತರಬೇತಿ ಕೇಂದ್ರಗಳನ್ನು ನಡೆಸಲಾಗುತ್ತಿದ್ದು ಈಗ ಹೊಲಿಗೆ ತರಬೇತಿ ಕೇಂದ್ರಗಳನ್ನು ಎಲ್ಲಾ 08 ವಲಯಗಳ 198 ವಾರ್ಡ್‌ಗಳಿಗೆ ತಲಾ ಒಂದು ವಾರ್ಡ್‌ಗೆ ಒಂದು ಹೊಲಿಗೆ ಯಂತ್ರ ತರಬೇತಿ ಕೇಂದ್ರದಂತೆ ವಿಂಗಡಣೆಮಾಡಿ ವಿಸ್ತರಿಸಿದಲ್ಲಿ ಎಲ್ಲಾ ವಲಯಗಳಲ್ಲಿರುವ ನಿರುದ್ಯೋಗಿ ಮಹಿಳೆಯರಿಗೆ ಅನುಕೂಲವಾಗುತ್ತದೆಂದು ಪತ್ರ ಬರೆದು ಕೋರಿರುತ್ತಾರೆ.

ಈ ಮೇಲ್ಕಂಡ ಪತ್ರದೊಂದಿಗೆ ಶ್ರೀಮತಿ.ಕವಿತಾ ಬಾಬುರಾಜ್, ಪಾಲಿಕೆ ಸದಸ್ಯರು, ವಾರ್ಡ್ ನಂ.191-ಸಿಂಗಸಂದ್ರ ರವರು ಸಹ ದಿನಾಂಕ:16.11.2010 ರಂದು ಮಾನ್ಯ ಆಯುಕ್ತರವರಿಗೆ ಪತ್ರ ಬರೆದು ಸಿಂಗಸಂದ್ರ ವಾರ್ಡ್‌ನಲ್ಲಿ ಬಡಕುಟುಂಬಕ್ಕೆ ಸೇರಿದ ಮಹಿಳೆಯರು ವಾಸವಾಗಿದ್ದು ಇವರಿಗೆಲ್ಲಾ ಸ್ವಯಂ ಉದ್ಯೋಗಕ್ಕಾಗಿ ಅನುಕೂಲವಾಗುವಂತೆ ಹೊಸ ವಲಯಗಳಲ್ಲಿ ಹೊಲಿಗೆ ತರಬೇತಿ ಕೇಂದ್ರಗಳನ್ನು ತೆರೆಯಲು ಅನುಮತಿ ಕಲ್ಪಿಸಿ ಕೊಡಬೇಕೆಂದು ಕೋರಿದ್ದು ಇದಕ್ಕೆ ಮಾನ್ಯ ಆಯುಕ್ತರು “ಒಪ್ಪಿದೆ” ಎಂದು ಆದೇಶಿಸಿರುತ್ತಾರೆ.

ಸದರಿ ವಿಷಯಕ್ಕೆ ಸಂಬಂಧಿಸಿದಂತೆ ದಿನಾಂಕ:27.04.2000ರಲ್ಲಿ ವಿಷಯದ ಸಂಖ್ಯೆ:61/(52) ರಲ್ಲಿ ಒಂದು ವಾರ್ಡ್‌ಗೆ 02 ಹೊಲಿಗೆ ತರಬೇತಿ ಕೇಂದ್ರಗಳನ್ನು ನಡೆಸಲು ಮಹಾನಗರ ಪಾಲಿಕೆ ಸಭೆಯಲ್ಲಿ

ನಿರ್ಣಯಿಸಲಾಗಿರುತ್ತದೆ. ಅದರಂತೆ ಪೂರ್ವ, ಪಶ್ಚಿಮ, ದಕ್ಷಿಣ ಮತ್ತು ರಾಜರಾಜೇಶ್ವರಿ ನಗರ ವಲಯಗಳಲ್ಲಿ ಒಟ್ಟು 198 ಹೊಲಿಗೆ ತರಬೇತಿ ಕೇಂದ್ರಗಳನ್ನು ನಡೆಸಲಾಗುತ್ತಿರುತ್ತದೆ.

(ವಲಯಗಳ ಪುನರ್ ವಿಂಗಡಣೆ ಸಮಯದಲ್ಲಿ ಪಶ್ಚಿಮ ವಲಯದ ಒಟ್ಟು 07 ತರಬೇತಿ ಕೇಂದ್ರಗಳು ರಾಜರಾಜೇಶ್ವರಿ ನಗರ ವಲಯಕ್ಕೆ ವರ್ಗಾವಣೆಗೊಂಡಿರುತ್ತದೆ.)

ಸದರಿ ನಿರ್ಣಯದಂತೆ ಈ ಹಿಂದಿನ ನೂರು ವಾರ್ಡ್‌ಗಳ ವ್ಯಾಪ್ತಿಯಲ್ಲಿ ಪ್ರತಿವಾರ್ಡಿಗೆ ಎರಡು (02) ಹೊಲಿಗೆ ತರಬೇತಿ ಕೇಂದ್ರಗಳಂತೆ ಒಟ್ಟು 198 ಹೊಲಿಗೆ ತರಬೇತಿ ಕೇಂದ್ರಗಳನ್ನು ಈ ಕೆಳಕಂಡಂತೆ ನಡೆಸಲಾಗುತ್ತಿದೆ.

ಕ್ರ.ಸಂ	ವಲಯದ ಹೆಸರು	ಒಟ್ಟು ಹೊಲಿಗೆ ತರಬೇತಿ ಕೇಂದ್ರಗಳು	ಹಾಲಿ ಕಾರ್ಯನಿರ್ವಹಿಸುತ್ತಿರುವ ಶಿಸ್ತುಕಿಯರು
1	ಪೂರ್ವ	68	62
2	ಪಶ್ಚಿಮ	64	64
3	ದಕ್ಷಿಣ	59	59
4	ರಾಜರಾಜೇಶ್ವರಿನ ಗರ	07	07
	ಒಟ್ಟು	198	192

ಅಧ್ಯಕ್ಷರು, ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿ ರವರು ಕೋರಿರುವ ಹಳೆಯ 03 ವಲಯಗಳಲ್ಲಿ ನಡೆಯುತ್ತಿರುವ 198 ಹೊಲಿಗೆ ತರಬೇತಿ ಕೇಂದ್ರಗಳನ್ನು ಹಾಲಿ 8 ವಲಯಗಳಾದ ಪೂರ್ವ, ಪಶ್ಚಿಮ, ದಕ್ಷಿಣ, ಬೊಮ್ಮನಹಳ್ಳಿ, ಮಹದೇವಪುರ, ಯಲಹಂಕ, ದಾಸರಹಳ್ಳಿ ಹಾಗೂ ರಾಜರಾಜೇಶ್ವರಿ ನಗರಗಳಲ್ಲಿರುವ ಒಟ್ಟು 198 ವಾರ್ಡ್‌ಗಳಿಗೆ ಪ್ರತಿ ವಾರ್ಡಿಗೆ ಒಂದು ಕೇಂದ್ರದಂತೆ ವಿಂಗಡಣೆ ಮಾಡಲು ತೀರ್ಮಾನ ತೆಗೆದುಕೊಳ್ಳಲು ಒಂದು ಕಾರ್ಯನೀತಿಯನ್ನು (Policy) ರೂಪಿಸಬೇಕಾಗಿರುತ್ತದೆ.

ಆದಕಾರಣ, ಮೇಲ್ಕಂಡ ವಿಷಯದ ಬಗ್ಗೆ ಕಾರ್ಯನೀತಿಯನ್ನು ರೂಪಿಸಲು ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿ ಹಾಗೂ ಪಾಲಿಕೆಯ ಸಭೆಯ ಮುಂದೆ ತೀರ್ಮಾನಕ್ಕಾಗಿ ಮಂಡಿಸಿರುವ ಟಿಪ್ಪಣಿ.

ನಿರ್ಣಯ:

ಬೆಂಗಳೂರು ಮಹಾನಗರ ಪಾಲಿಕೆಯ 100 ವಾರ್ಡ್‌ಗಳೊಂದಿಗೆ ಏಳು ಸಿ.ಎಂ.ಸಿ. ಒಂದು ಟಿ.ಎಂ.ಸಿ. ಹಾಗೂ 110 ಹಳ್ಳಿಗಳನ್ನು ಸೇರಿಸಿ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯಾಗಿ ಅಸ್ತಿತ್ವಕ್ಕೆ ಬಂದಿದೆ. 100 ವಾರ್ಡ್‌ಗಳಲ್ಲಿ ಪ್ರತಿ ವಾರ್ಡಿಗೆ ಎರಡರಂತೆ ಒಟ್ಟು 198 ಹೊಲಿಗೆ ತರಬೇತಿ ಕೇಂದ್ರಗಳನ್ನು ಹಾಲಿ ನಡೆಸಲಾಗುತ್ತಿದೆ. ಸಾರ್ವಜನಿಕರ ಹಿತದೃಷ್ಟಿಯಿಂದ ತರಬೇತಿ ಕೇಂದ್ರಗಳನ್ನು 198 ವಾರ್ಡ್‌ಗೆ ವಿಸ್ತರಿಸಬೇಕಾದ ಅಗತ್ಯವಿರುತ್ತದೆ.

ಈ ಹಿನ್ನೆಲೆಯಲ್ಲಿ ಹಾಲಿ ಮೂರು ವಲಯಗಳಲ್ಲಿ ಇರುವ 198 ಹೊಲಿಗೆ ತರಬೇತಿ ಕೇಂದ್ರಗಳನ್ನು (ಹಳೆ ವಾರ್ಡ್‌ನಲ್ಲಿರುವ ಎರಡು ತರಬೇತಿ ಕೇಂದ್ರಗಳ ಬದಲಾಗಿ ಒಂದನ್ನು ಉಳಿಸಿಕೊಂಡು) ಬೃಹತ್ ಬೆಂಗಳೂರು

ಮಹಾನಗರ ಪಾಲಿಕೆಯ ಎಲ್ಲಾ ವಾರ್ಡ್‌ಗಳಲ್ಲಿ ಪ್ರತಿ ವಾರ್ಡಿಗೆ ಒಂದರಂತೆ ವಿಂಗಡಿಸಿ, ಆಯಾಯ ವಾರ್ಡಿನ ನಗರ ಸಭಾ ಸದಸ್ಯರು ಸೂಚಿಸುವ ಸ್ಥಳದಲ್ಲಿ ಹೊಲಿಗೆ ತರಬೇತಿ ಕೇಂದ್ರಗಳನ್ನು ಪ್ರಾರಂಭಿಸುವುದು, ವಾರ್ಡಿನ ವ್ಯಾಪ್ತಿಯಲ್ಲಿ ನಗರ ಪಾಲಿಕೆಯ ಕಟ್ಟಡ ಇಲ್ಲದಿದ್ದ ಪಕ್ಷದಲ್ಲಿ ಕಟ್ಟಡವನ್ನು ಬಾಡಿಗೆಗೆ ಪಡೆದು ತರಬೇತಿ ಕೇಂದ್ರವನ್ನು ಪ್ರಾರಂಭಿಸಲು ಹಾಗೂ ವಾರ್ಡಿನ ವ್ಯಾಪ್ತಿಯ ಬೋಗೋಳಿಕವಾಗಿ ವಿಸ್ತಾರವಾಗಿದ್ದಲ್ಲಿ ಮತ್ತು ವಾರ್ಡಿನ ವ್ಯಾಪ್ತಿಯಲ್ಲಿ ಹೊಲಿಗೆ ತರಬೇತಿಗೆ ಹೆಚ್ಚಿನ ಅರ್ಜಿದಾರರು ಲಭ್ಯವಿದ್ದಲ್ಲಿ, ಅಂತಹ ವಾರ್ಡಿನಲ್ಲಿ ಒಂದಕ್ಕಿಂತ ಹೆಚ್ಚಿನ ಕೇಂದ್ರಗಳನ್ನು ಪ್ರಾರಂಭಿಸಲು ಸಮಿತಿಯು ತೀರ್ಮಾನಿಸಿ, ಅನುಮೋದನೆಗಾಗಿ ಪಾಲಿಕೆಯ ಸಭೆಯ ಮುಂದೆ ಮಂಡಿಸಿದೆ.

ವಿಷಯದ ಸಂಖ್ಯೆ: ಸಾನ್ಯಾಸ್ಥಾಸ/ 13/2010-11

ಆಯುಕ್ತರು ರವರ ಕಛೇರಿ ಟಿಪ್ಪಣಿ ಸಂಖ್ಯೆ:ಅಆ(ಕ/ಆ)ಪಿಎಸಾರ್(3)122/10-11, ದಿನಾಂಕ:07/01/2011ರಲ್ಲಿ ವಿವರಿಸಿರುವಂತೆ, ಶ್ರೀ ಎನ್. ಚಂದ್ರಶೇಖರ್ ರಾಜು ಮಾನ್ಯ ನಗರ ಪಾಲಿಕೆ ಸದಸ್ಯರು (ವಾರ್ಡ್ ನಂ.177, ಜಿ.ಪಿ. ನಗರ) ಮನವಿ ಸಲ್ಲಿಸಿ, ಜಯನಗರ ವಿಧಾನ ಸಭಾ ಕ್ಷೇತ್ರ, ಜಿ.ಪಿ.ನಗರ, ವಾರ್ಡ್‌ನಂ.177ರಲ್ಲಿ, 150 ವಿವಿಧ ವೃತ್ತಿಗಳಲ್ಲಿ ತರಬೇತಿ ನೀಡಲು (JOB ORIENTED COURSE) ಕಟ್ಟಡವನ್ನು ನಿರ್ಮಿಸಿ ತರಬೇತಿ ಕೇಂದ್ರವನ್ನು ತೆರೆಯಲು ಮಾನ್ಯ ತೆರಿಗೆ ಮತ್ತು ಆರ್ಥಿಕ ಸ್ಥಾಯಿ ನಮಿತಿಯ ಅಧ್ಯಕ್ಷರು. 2010-11ರ ಸಾಲಿನ ಆಯವ್ಯಯದ ಭಾಷಣದ ಪುಸ್ತಕದಲ್ಲಿ ಓದಿ ದಾಖಲಿಸಿರುವುದು ಸರಿಯಷ್ಟೆ; ಈ ಒಂದು ಕಟ್ಟಡ ನಿರ್ಮಾಣಕ್ಕೆ ಜಿ.ಸಿ. ನಗರ ವಾರ್ಡ್-177, ಕೆ.ಎಸ್.ಆರ್.ಟಿ.ಸಿ. ಕೊಳಚೆ ಪ್ರದೇಶದಲ್ಲಿ ಸುಮಾರು 6000ಚ.ಅಡಿಗಳ ಪಾಲಿಕೆಯ ಜಾಗವನ್ನು ಸಹ ಕಾದಿರಿಸಲಾತರುತ್ತದೆಂದು, ಈ ಪ್ರದೇಶದಲ್ಲಿ ಹೆಚ್ಚಾಗಿ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ವರ್ಗದವರು ವಾಸವಾಗಿರುವುದರಿಂದ, ಸದರಿ ಜನಾಂಗದವರಿಗೆ ಅನುಕೂಲವಾಗುವ ನಿಟ್ಟಿನಲ್ಲಿ ಈ ಕಟ್ಟಡ ನಿರ್ಮಾಣಕ್ಕೆ ಶೇ.22.75ರ ಅನುದಾನದಲ್ಲಿ ಕಾದಿರಿಸಿ ಅನುದಾನ ಬಿಡುಗಡೆ ಮಾಡುವ ಮೂಲಕ ಅನುಕೂಲ ಮಾಡಿಕೊಡಬೇಕೆಂದು ಕೋರಿರುತ್ತಾರೆ.

ಪ್ರಸ್ತಾವನೆಗೆ ಸಂಬಂಧಿಸಿದಂತೆ ಅಪರ ಆಯುಕ್ತರು(ದಕ್ಷಿಣ)ರವರು ರೂ.270.00ಲಕ್ಷಗಳ ಅಂದಾಜು ಪ್ರಸ್ತಾವನೆ ಯನ್ನು ಸಲ್ಲಿಸಿರುತ್ತಾರೆ.

ತತ್ಸಂಬಂಧವಾಗಿ, ಮೇಲಿನ ಅಂಶಗಳನ್ನು ಸಮಿತಿಯ ಆದ್ಯ ಗಮನಕ್ಕೆ ತರುತ್ತಾ, ಜಯನಗರ ವಿಧಾನ ಸಭಾ ಕ್ಷೇತ್ರ, ಜಿ.ಪಿ.ನಗರ, ವಾರ್ಡ್‌ನಂ.177ರಲ್ಲಿ, 150 ವಿವಿಧ ವೃತ್ತಿಗಳಲ್ಲಿ ತರಬೇತಿ ನೀಡಲು (JOB ORIENTED COURSE) ಕಟ್ಟಡವನ್ನು ನಿರ್ಮಿಸಿ ತರಬೇತಿ ಕೇಂದ್ರವನ್ನು ತೆರೆಯಲು ಸದರಿ ವಾರ್ಡಿನ ಪಾಲಿಕೆ ಸದಸ್ಯರು ಕೋರಿರುವ ರೂ. 270.00ಲಕ್ಷಗಳ ಅಧಿಕ ಮೊತ್ತದ ಅನುದಾನದ ಪರಿಶೀಲನೆಗೆ ಹಾಗೂ ಸೂಕ್ತ ನಿರ್ಣಯಕ್ಕಾಗಿ ಬೆಂಗಳೂರು ಮಹಾನಗರ ಪಾಲಿಕೆಯ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಟಿಪ್ಪಣಿ.

-ಮುಂದೂಡಿದೆ-

ವಿಷಯದ ಸಂಖ್ಯೆ: ಸಾನ್ಯಾಸ್ಥಾಸ/ 15/2010-11

ಆಯುಕ್ತರು ರವರ ಕಛೇರಿ ಟಿಪ್ಪಣಿ ಸಂಖ್ಯೆ:ಅಆ(ಕ/ಆ)ಪಿಎಸಾರ್(3)125/10-11, ದಿನಾಂಕ:18/01/2011ರಲ್ಲಿ ವಿವರಿಸಿರುವಂತೆ, ಶ್ರೀ ಎನ್. ಚಂದ್ರ, ಸದಸ್ಯರು. ವಾರ್ಡ್ ನಂ.62 (ರಾಮಸ್ವಾಮಿ ಪಾಳ್ಯ) ಮನವಿ ಸಲ್ಲಿಸಿ, ತಮ್ಮ ವಾರ್ಡ್ ವ್ಯಾಪ್ತಿಯಲ್ಲಿ ಹೆಚ್ಚಿನ ಪ್ರಮಾಣದಲ್ಲಿ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ವರ್ಗದವರು ವಾಸವಾಗಿರುವುದರಿಂದ ಶೇ 22.75 ರ ಯೋಜನೆಯಡಿಯಲ್ಲಿ ಒಟ್ಟು 561 ಮನೆಗಳನ್ನು ನಿರ್ಮಿಸಲು ಕೋರಿರುವ ಹಿನ್ನೆಲೆಯಲ್ಲಿ, ಪ್ರಸ್ತಾವಿತ ವಾರ್ಡ್‌ಗೆ ಹಂಚಿಕೆಯಾಗಿರುವ 252.40 ಲಕ್ಷಗಳನ್ನು ಹೊರತುಪಡಿಸಿ 561 ಮನೆಗಳನ್ನು

ನಿರ್ಮಿಸುವ ಒಟ್ಟು 187 ಕಾಮಗಾರಿಗಳಿಗೆ ರೂ. 1683.00 ಲಕ್ಷಗಳ ಹೆಚ್ಚಿನ ಮೊತ್ತದ ಅನುದಾನ ಬೇಡಿಕೆಯ ಪ್ರಸ್ತಾವನೆ ಜಂಟಿ ಆಯುಕ್ತರು (ಪೂರ್ವ) ವಲಯ ದಿಂದ ಬಂದಿರುತ್ತದೆ.

ಅದರಂತೆ ಪರಿಶೀಲಿಸಲಾಗಿ ಪ್ರಸ್ತಾವಿತ ವಾರ್ಡ್‌ನಲ್ಲಿ ಶೇ. 22.75 ರ ಅನುದಾನದಡಿ ಸಾರ್ವಜನಿಕ ಸಿವಿಲ್ ಮತ್ತು ಗಂಗಾಭವಾನಿ ನಗರದಲ್ಲಿನ 324 ಮನೆಗಳ ಮೇಲ್ಭಾವಣಿ ದುರಸ್ತಿ ಕಾಮಗಾರಿಗಳನ್ನು ಕೈಗೊಳ್ಳಲು ರೂ. 193.95 ಲಕ್ಷಗಳ ಮೊತ್ತದ ಅನುದಾನವನ್ನು ಕೋರಿದ್ದರ ಮೇರೆಗೆ, ಸಿವಿಲ್ ಕಾಮಗಾರಿ ಮತ್ತು ಮನೆಗಳ ಮೇಲ್ಭಾವಣಿ ದುರಸ್ತಿ ಕಾಮಗಾರಿಗಳನ್ನು ಕೈಗೊಳ್ಳುವ ಬಾಬಿನಡಿ ಲಭ್ಯವಿದ್ದ ರೂ. 23.40 ಲಕ್ಷಗಳ ಅನುದಾನವನ್ನು ಹೊರತುಪಡಿಸಿ ರೂ.170.55 ಅಧಿಕ ಮೊತ್ತದ ಮಂಜೂರಾತಿಗಾಗಿ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಗೆ ಪ್ರಸ್ತಾವನೆ ಸಲ್ಲಿಸಲಾಗಿರುತ್ತದೆ.

ತತ್ಸಂಬಂಧವಾಗಿ, ಮೇಲಿನ ಅಂಶಗಳನ್ನು ಸಮಿತಿಯ ಆದ್ಯ ಗಮನಕ್ಕೆ ತರುತ್ತಾ, ವಾರ್ಡ್ ನಂ. 62ರ ಒಟ್ಟು 561 ಮನೆಗಳನ್ನು ನಿರ್ಮಿಸಲು ಸದರಿ ವಾರ್ಡ್‌ನ ಪಾಲಿಕೆ ಸದಸ್ಯರು ಕೋರಿರುವ ರೂ. 1683 ಲಕ್ಷಗಳ ಅಧಿಕ ಮೊತ್ತದ ಅನುದಾನದ ಪರಿಶೀಲನೆಗೆ ಹಾಗೂ ಸೂಕ್ತ ನಿರ್ಣಯಕ್ಕಾಗಿ ಬೆಂಗಳೂರು ಮಹಾನಗರ ಪಾಲಿಕೆಯ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಟಿಪ್ಪಣಿ.

-ಮುಂದೂಡಿದೆ-

ವಿಷಯದ ಸಂಖ್ಯೆ: ಸಾನ್ಯಾಸ್ಥಾನ/ 16/2010-11

ಆಯುಕ್ತರು ರವರ ಕಛೇರಿ ಟಿಪ್ಪಣಿ ಸಂಖ್ಯೆ:ಅಆ(ಕ/ಆ)ಪಿಎಸಾರ್(3)124/10-11, ದಿನಾಂಕ:17/01/2011ರಲ್ಲಿ ವಿವರಿಸಿರುವಂತೆ, ಶ್ರೀ ಪಿ. ಸುಗುಮಾರ್, ಅಧ್ಯಕ್ಷರು, ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿ, ಹಾಗೂ ಮಾನ್ಯ ನಗರ ಪಾಲಿಕೆ ಸದಸ್ಯರು (ವಾರ್ಡ್ ನಂ. 51, ವಿಜಿನಾಪುರ) ಮನವಿಯನ್ನು ಸಲ್ಲಿಸಿ, ವಾರ್ಡ್‌ನಂ. 51 ಅತೀ ಹಿಂದುಳಿದ ವಾರ್ಡ್ ಆಗಿದ್ದು, ತಮ್ಮ ವಾರ್ಡ್ ವ್ಯಾಪ್ತಿಯಲ್ಲಿ ಎರಡು ಅತೀ ದೊಡ್ಡ ಕೊಳಚೆ ಪ್ರದೇಶವಿದ್ದು, ಸುಮಾರು 5000 ಮನೆಗಳಿರುತ್ತವೆ. ಈ ಪ್ರದೇಶದಲ್ಲಿನ ನಿವಾಸಿಗಳಿಗೆ ಉತ್ತಮ ನಾಗರೀಕ ಸೌಲಭ್ಯಗಳನ್ನು ಒದಗಿಸುವುದು ಅತ್ಯವಶ್ಯಕವಾಗಿರುತ್ತವೆಂದು, ತಮ್ಮ ವಾರ್ಡ್ ಮೀಸಲು ವಾರ್ಡ್ ಆಗಿದ್ದು, ಅತೀ ಹೆಚ್ಚಿನ ಸಂಖ್ಯೆಯಲ್ಲಿ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡಗಳ ಜನರು ವಾಸವಾಗಿರುತ್ತಾರೆಂದು ತಿಳಿಸಿ, ತಮ್ಮ ವಾರ್ಡ್ ಅಭಿವೃದ್ಧಿಗಾಗಿ ಒಟ್ಟು 14 ಕಾಮಗಾರಿಗಳ ವಿವರಗಳನ್ನು ನೀಡಿ, ಶೇ. 22.75 ರ ಅನುದಾನದಡಿ ಸದರಿ ಕಾಮಗಾರಿಗಳನ್ನು ಕೈಗೊಳ್ಳಲು ರೂ. 1080.00 ಲಕ್ಷಗಳ ಹೆಚ್ಚುವರಿ ಅನುದಾನವನ್ನು ಒದಗಿಸಲು ಕೋರಿರುತ್ತಾರೆ.

ತತ್ಸಂಬಂಧವಾಗಿ, ಮೇಲಿನ ಅಂಶಗಳನ್ನು ಸಮಿತಿಯ ಆದ್ಯ ಗಮನಕ್ಕೆ ತರುತ್ತಾ, ವಾರ್ಡ್ ನಂ. 51 ರಲ್ಲಿ ಸಾರ್ವಜನಿಕ ಸಿವಿಲ್ ಕಾಮಗಾರಿಗಳಿಗೆ ಸದರಿ ವಾರ್ಡ್‌ನ ಪಾಲಿಕೆ ಸದಸ್ಯರು/ ಅಧ್ಯಕ್ಷರು, ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿ ಕೋರಿರುವ ರೂ. 1080.00 ಲಕ್ಷಗಳ ಅಧಿಕ ಮೊತ್ತದ ಅನುದಾನದ ಪರಿಶೀಲನೆಗೆ ಹಾಗೂ ಸೂಕ್ತ ನಿರ್ಣಯಕ್ಕಾಗಿ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಟಿಪ್ಪಣಿ.

-ಮುಂದೂಡಿದೆ-

ವಿಷಯದ ಸಂಖ್ಯೆ : ಸಾನ್ಯಾಸ್ಥಾನ 17/10-11

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಕಲ್ಯಾಣ ಇಲಾಖೆಯಡಿ ಶೇ. 22.75 ರ ಅನುದಾನದಡಿಯಲ್ಲಿ ಬರುವ ಕಾಮಗಾರಿಗಳು ಹಾಗೂ ಕಲ್ಯಾಣ ಕಾರ್ಯಕ್ರಮಗಳನ್ನು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯಲ್ಲಿ ಸಮರ್ಪಕವಾಗಿ ಅಳವಡಿಸಿಕೊಂಡು ಅನುಷ್ಠಾನಗೊಳಿಸುವ ಬಗ್ಗೆ.

ಪ್ರಸ್ತಾವನೆ:- ಸಭೆಯಲ್ಲಿ ಹಾಜರಿದ್ದ ಸಂಬಂಧಪಟ್ಟ ಅಧಿಕಾರಿಗಳೊಂದಿಗೆ ಕಲ್ಯಾಣ ಕಾರ್ಯಕ್ರಮಗಳ ಬಗ್ಗೆ ಸುದೀರ್ಘವಾಗಿ ಚರ್ಚಿಸಲಾಯಿತು. ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಆಯವ್ಯಯದಲ್ಲಿ ಶೇ.22.75ರ

ಅನುದಾನದಲ್ಲಿ ಪರಿಶಿಷ್ಟ ಜಾತಿ/ಪಂಗಡದವರಿಗೆ ಮನೆ, ಭೂಮಿ ಖರೀದಿ, ಅಂಬೇಡ್ಕರ್ ಭವನ ನಿರ್ಮಾಣ ಮತ್ತು ಇತರೆ ಸಾರ್ವಜನಿಕ ಕಾಮಗಾರಿಗಳನ್ನು ಕೈಗೆತ್ತಿಕೊಂಡು ಅನುಷ್ಠಾನ ಮಾಡಲು ಹಾಗೂ ಕಲ್ಯಾಣ ಯೋಜನೆಯಡಿ ಅರ್ಹ ಫಲಾನುಭವಿಗಳಿಗೆ ಹಲವಾರು ಸವಲತ್ತು/ಸೌಲಭ್ಯಗಳನ್ನು ಒದಗಿಸಲು ಅನುದಾನವನ್ನು ಆಯವ್ಯಯದಲ್ಲಿ ಮೀಸಲಿಡಲಾಗಿರುತ್ತದೆ. ಸದರಿ ಅನುದಾನವನ್ನು ಉಪಯೋಗಿಸಿಕೊಂಡು ಕಾಮಗಾರಿ ಮತ್ತು ಕಲ್ಯಾಣ ಕಾರ್ಯಕ್ರಮಗಳನ್ನು ಕೈಗೆತ್ತಿಕೊಳ್ಳುವ ಕಾರ್ಯವು ಸಂಬಂಧ ಪಟ್ಟ ಇಲಾಖೆಯ ಆದ್ಯ ಕರ್ತವ್ಯವಾಗಿರುತ್ತದೆ.

ನಿರ್ಣಯ:- ಮೇಲ್ಕಂಡ ಅಂಶಗಳನ್ನು ಸಮಿತಿಯು ಕೂಲಂಕುಷವಾಗಿ ಪರಿಶೀಲಿಸಿ, ಈಗಾಗಲೇ 2010-11ನೇ ಸಾಲಿನ ಆರ್ಥಿಕ ವರ್ಷವು ಮುಕ್ತಾಯದ ಹಂತದಲ್ಲಿದ್ದು, ಆಯವ್ಯಯದಲ್ಲಿ ಮೀಸಲಿರಿಸಿರುವ ಅನುದಾನವನ್ನು ಉಪಯೋಗಿಸಿಕೊಂಡು ಅನುಷ್ಠಾನಗೊಳಿಸದೇ ಇರುವುದನ್ನು ಸಮಿತಿಯು ಗಂಭೀರವಾಗಿ ಪರಿಗಣಿಸಿ, ಕೂಡಲೇ ಟೆಂಡರ್ ಪ್ರಕ್ರಿಯೆಗಳನ್ನು ಕೈಗೊಂಡು ಸಮಿತಿಯ ಅನುಮೋದನೆ ಪಡೆದು ಕಾರ್ಯಕ್ರಮಗಳನ್ನು ಈ ಆರ್ಥಿಕ ವರ್ಷ ಮುಗಿಯುವ ಮುನ್ನವೇ ಈ ಕೆಳಕಂಡಂತೆ ಅರ್ಹ ಫಲಾನುಭವಿಗಳಿಗೆ ಒದಗಿಸಿಕೊಡುವುದೆಂದು ಸಮಿತಿಯು ತೀರ್ಮಾನಿಸಲಾಯಿತು.

1. ಹೊಸ ಮನೆಗಳ ನಿರ್ಮಾಣದ ಜೊತೆಗೆ, ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡದ ಸಮುದಾಯದವರು ಹೆಚ್ಚಾಗಿ ವಾಸಿಸುವ ಕೊಳಚೆ ಪ್ರದೇಶಗಳು/ಕಾಲೋನಿಗಳಲ್ಲಿ ಕೊಳವೆ ಬಾವಿ ಕೊರೆದು ಕುಡಿಯುವ ನೀರಿನ ವ್ಯವಸ್ಥೆ ಮಾಡುವುದು ಮತ್ತು ಕೊಳಚೆ ಪ್ರದೇಶಗಳಲ್ಲಿ ಮನೆಗಳ ದುರಸ್ತಿ ಸಂಬಂಧಿಸಿದಂತೆ ಅಗತ್ಯ ಕ್ರಮ ಕೈಗೊಳ್ಳುವುದು.
2. ಶೇ.22.75 ರಡಿಯಲ್ಲಿ ಬರುವ ಕಾಮಗಾರಿಗಳಿಗೆ ಸಮಿತಿಯ ಗಮನಕ್ಕೆ ತಂದು, workcode ನೀಡಬೇಕೆಂದು ತೀರ್ಮಾನಿಸಲಾಯಿತು.
3. ಕಲ್ಯಾಣ ಕಾರ್ಯಕ್ರಮಗಳು/ಯೋಜನೆಗಳನ್ನು ಅನುಷ್ಠಾನಗೊಳಿಸಲು ಅವಶ್ಯಕವಿರುವ ಸರಬರಾಜುದಾರರು ಹಾಗೂ ತರಬೇತಿ ಸಂಸ್ಥೆಗಳನ್ನು ಆಯ್ಕೆ ಮಾಡುವ ಪ್ರಕ್ರಿಯೆಯನ್ನು ಪ್ರಾರಂಭಿಸಲು 15 ದಿನಗಳ ಅಲ್ಪಾವಧಿಯ ಟೆಂಡರ್ ಕರೆದು ಟೆಂಡರ್ ಪ್ರಕ್ರಿಯೆಯನ್ನು ಪೂರ್ಣಗೊಳಿಸಿ, ತದನಂತರ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ಅನುಮೋದನೆ ನಂತರ ಕಾರ್ಯಕ್ರಮಗಳನ್ನು ತುರ್ತಾಗಿ ಅನುಷ್ಠಾನಗೊಳಿಸುವುದು.
4. ಯಾವುದಾದರೂ ಕಲ್ಯಾಣ ಕಾರ್ಯಕ್ರಮ/ಯೋಜನೆಗಳಲ್ಲಿ ನಿಗದಿಪಡಿಸಿರುವ ಭೌತಿಕ ಗುರಿಗೆ ತಕ್ಕಂತೆ ಫಲಾಪೇಕ್ಷೆಗಳು ಲಭ್ಯತೆ ಇಲ್ಲದೇ ಇದ್ದಲ್ಲಿ, ಅಂತಹ ಕಾರ್ಯಕ್ರಮಗಳಿಗೆ ಕಾಯ್ದಿರಿಸಿರುವ ಅನುದಾನವನ್ನು ಬೇಡಿಕೆಯಿರುವ ಕಲ್ಯಾಣ ಕಾರ್ಯಕ್ರಮ/ಯೋಜನೆಗಳಿಗೆ ವರ್ಗಾಯಿಸಿಕೊಂಡು ಪುನರ್ ವಿನಿಯೋಗ ಮಾಡಿಕೊಳ್ಳಲು ಹಾಗೂ ನೂತನ ಕಾರ್ಯಕ್ರಮಗಳು/ಯೋಜನೆಗಳನ್ನು ಹಮ್ಮಿಕೊಂಡಲ್ಲಿ ಅವುಗಳಿಗೆ ಅನುದಾನವನ್ನು ಮರು ಹಂಚಿಕೆ ಮಾಡಿಕೊಳ್ಳುವ ಪ್ರಸ್ತಾವನೆಗಳನ್ನು ಸಮಿತಿಯ ಮುಂದೆ ಮಂಡಿಸಿ ಅನುಮೋದನೆ ಪಡೆದು ಅನುಷ್ಠಾನಗೊಳಿಸುವುದು.
5. ನಗರ ಪ್ರದೇಶದ ಬಡಜನರಿಗೆ ಕೊಳಚೆ ಪ್ರದೇಶಗಳಲ್ಲಿ ಬಿ.ಎಸ್.ಯು.ಪಿ. ಯೋಜನೆಯಡಿ ಕೈಗೊಳ್ಳಲಾಗುವ ಮೂಲಭೂತ ಸೌಕರ್ಯಗಳ ಕಾಮಗಾರಿಗಳಿಗೆ ಸಂಬಂಧಿಸಿದಂತೆ ಕಡತಗಳನ್ನು ಸಹ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಗೆ ಮಂಡಿಸಿ ಸದರಿ ಸ್ಥಾಯಿ ಸಮಿತಿಯ ತೀರ್ಮಾನದಂತೆ ಅನುಷ್ಠಾನಗೊಳಿಸುವುದು.

6. ಪರಿಶಿಷ್ಟ ಜಾತಿ/ಪಂಗಡದವರಿಗೆ ಶೇ. 22.75 ರ ಅನುದಾನದಡಿಯಲ್ಲಿ ಹಾಗೂ ಹಿಂದುಳಿದ ಮತ್ತು ಅಲ್ಪಸಂಖ್ಯಾತರ ವರ್ಗದವರು, ಮಹಿಳೆಯರು, ವಿಕಲಚೇತನರು ಹಾಗೂ ಹಿರಿಯ ನಾಗರಿಕರು ಒಳಗೊಂಡಂತೆ ಸಾಮಾನ್ಯ ವರ್ಗದವರಿಗೆ ಅನುಷ್ಠಾನ ಮಾಡಲಾಗುತ್ತಿರುವ ಕಲ್ಯಾಣ ಕಾರ್ಯಕ್ರಮಗಳು/ಅಭಿವೃದ್ಧಿ ಕಾಮಗಾರಿಗಳಿಗೆ ಸಂಬಂಧಿಸಿದ ಕಡತಗಳನ್ನು ಕೆ.ಎಂ.ಸಿ.ಕಾಯ್ದೆ 61(A)(h) ಅನ್ವಯ ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿಯ ನಿರ್ಣಯಕ್ಕಾಗಿ ಕಡ್ಡಾಯವಾಗಿ ಮಂಡಿಸಿ ಸದರಿ ಸ್ಥಾಯಿ ಸಮಿತಿಯ ತೀರ್ಮಾನದಂತೆ ಅನುಷ್ಠಾನಗೊಳಿಸುವುದು.
7. ಸೈಕಲ್ ಖರೀದಿಗೆ ಕೂಡಲೇ ಅಲ್ಪಾವಧಿ ಟೆಂಡರ್‌ನ್ನು ಕರೆಯುವುದು.
8. ಹೊಲಿಗೆ ಯಂತ್ರಗಳ ಖರೀದಿಗೆ ನಿಯಮಾನುಸಾರ ಟೆಂಡರ್ Specificationsಗಳು ಹಿಂದಿನ ಟೆಂಡರ್‌ಗಳ ವಿಫಲತೆಯ ಬೆಳಕಿನಲ್ಲಿ ಪುನರ್ ಪರಿಶೀಲಿಸಿ ಸೂಕ್ತ Specificationsಗಳನ್ನು ರಚಿಸಿ, ಅದಕ್ಕನುಸಾರ ಅಲ್ಪಾವಧಿ ಟೆಂಡರ್‌ನ್ನು ಕರೆಯುವುದು.
9. ಪಾಲಿಕೆ ವತಿಯಿಂದ ವಿಕಲಚೇತನರಿಗೆ ನೀಡಲಾಗುವ ಹೆಚ್ಚುವರಿಯಾಗಿ ಎರಡು ಚಕ್ರಗಳನ್ನು ಅಳವಡಿಸಿರುವ 100CC ರಿಂದ 125CC ಒಳಗಿರುವ ದ್ವಿಚಕ್ರ ಮೋಟಾರ್ ವಾಹನಗಳನ್ನು ಖರೀದಿಸಲು ಅಲ್ಪಾವಧಿ ಟೆಂಡರ್ ಕರೆಯಲು ತೀರ್ಮಾನಿಸಲಾಯಿತು. ಸದ್ಯಕ್ಕೆ 600 ವಾಹನಗಳನ್ನು ಖರೀದಿಸಲು ಕೇಂದ್ರ ಕಛೇರಿಯಿಂದಲೇ ಟೆಂಡರ್ ಅಹ್ವಾನಿಸುವುದು. ತದನಂತರ ಅವಶ್ಯಕತೆವಿದ್ದಲ್ಲಿ ಅಗತ್ಯವಾಗಿ ಬೇಕಾಗಿರುವ ವಾಹನಗಳನ್ನು ಖರೀದಿಸಲು ಕ್ರಮ ಕೈಗೊಳ್ಳುವುದು.

ಅಧ್ಯಕ್ಷರು
ಸಾಮಾಜಿಕ ನ್ಯಾಯ ಸ್ಥಾಯಿ ಸಮಿತಿ

ಪ್ರತಿಯನ್ನು:-

- ಪೂಜ್ಯ ಮಹಾಪೌರರ ಆಪ್ತ ಕಾರ್ಯದರ್ಶಿಯವರಿಗೆ ಕಳುಹಿಸುತ್ತಾ ವಿಷಯವನ್ನು ಪೂಜ್ಯ ಮಹಾಪೌರರ ಅವಗಾಹನೆಗೆ ತರಲು ಕೋರಿದೆ
- ಉಪ ಮಹಾಪೌರರ ಆಪ್ತ ಕಾರ್ಯದರ್ಶಿಯವರಿಗೆ ಕಳುಹಿಸುತ್ತಾ ವಿಷಯವನ್ನು ಮಾನ್ಯ ಉಪ ಮಹಾಪೌರರ ಅವಗಾಹನೆಗೆ ತರಲು ಕೋರಿದೆ.
- ಆಯುಕ್ತರವರ ಆಪ್ತಕಾರ್ಯದರ್ಶಿಯವರಿಗೆ ಕಳುಹಿಸುತ್ತಾ ವಿಷಯವನ್ನು ಮಾನ್ಯ ಆಯುಕ್ತರವರ ಅವಗಾಹನೆಗೆ ತರಲು ಕೋರಿದೆ.
- ಆಡಳಿತ ಪಕ್ಷ/ವಿರೋಧ ಪಕ್ಷ ಮತ್ತು ಜಿ.ಡಿ.ಎಸ್ ಪಕ್ಷದ ನಾಯಕರುಗಳಿಗೆ ಮಾಹಿತಿಗಾಗಿ ಕಳುಹಿಸಿದೆ.
- ವಿಶೇಷ ಆಯುಕ್ತರು (ಯೋಜನೆ) ರವರ ಅವಗಾಹನೆಗೆ ಕಳುಹಿಸಿದೆ.
- ಅಪರ ಆಯುಕ್ತರು (ಆರೋಗ್ಯ)/(ಕಲ್ಯಾಣ)/ಮತ್ತು(ಆಸ್ತಿಗಳು) ರವರ ಅವಗಾಹನೆಗೆ ಕಳುಹಿಸಿದೆ.
- ಎಲ್ಲಾ ವಲಯಗಳ ಅಪರ/ಜಂಟಿ ಆಯುಕ್ತರವರಿಗೆ ಕಳುಹಿಸಿದೆ.
- ಎಲ್ಲಾ ವಲಯಗಳ ಮುಖ್ಯ ಅಭಿಯಂತರರು ರವರ ಅವಗಾಹನೆಗೆ ಕಳುಹಿಸಿದೆ.
- ಉಪ ಆಯುಕ್ತರು (ಕಲ್ಯಾಣ) ಹಾಗೂ ಕಲ್ಯಾಣ ಅಧಿಕಾರಿ(ಕೇಂದ್ರ ಕಛೇರಿ) ರವರಿಗೆ ಕಳುಹಿಸಿದೆ.

- ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಎಲ್ಲಾ ಸದಸ್ಯರಿಗೆ ಕಳುಹಿಸಿದೆ
- ಕೌನ್ಸಿಲ್ ಕಾರ್ಯದರ್ಶಿ/ಅಧಿಕ ಕೌನ್ಸಿಲ್ ಕಾರ್ಯದರ್ಶಿರವರಿಗೆ ಕಳುಹಿಸಿದೆ.
- ಕಛೇರಿ ಕಡತಕ್ಕೆ.